



!السلام علیکم

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

زینب از طیبہ ساجد

قسط نمبر ۴:

میں آپ کے بغیر

جینا نہیں چاہتی تھی

لیکن آپ مجھ سے یہ چاہتی ہیں

اور اگر کوئی ہے کہ جسے میں

خوش کرنا چاہتی ہوں

کہ وہ کوئی آپ ہو

میں آپ کو واپس کرنے

کیلئے کچھ بھی کرتی،

لیکن میں اب جانتی ہوں

کہ یہ ہونا ہی تھا

کیونکہ آپ اب بھی

وہاں سے دیکھ رہی ہیں،

اور میں جانتی ہوں

آپ مجھے دیکھ رہی ہیں،

میں آپ پر فخر کروں گی

میں آپ کی خواہش

پوری کرنے جا رہی ہوں،

آپ مجھے دیکھ کر

مسکرائیں گی،

یہ ایک بڑی کا وعدہ ہے!

(ایلی بی کو گلیری کی نظم)

ایک بیٹی کا وعدہ سے اقتباس)

موحد اور زینب کی تلخ کلامی سے ایک دن پہلے کا واقعہ۔۔۔۔۔
پچھلا پورا ہفتہ شاید یونی نہیں آئی تھی۔۔۔۔۔ وجہ۔۔۔۔۔! اس کی پھوپھو کی طبیعت نہیں
ٹھیک تھی۔ چونکہ وہ روزانہ اکیلی ہی ہوتی تھی اس لئے وہ اور ارسم اکھٹے کافی وقت
ساتھ گزارتے تھے۔ وہ دونوں فارغ وقت میں کینیٹین کے بیک ایریا میں جا کر بیٹھ
جاتے اور بہت سی باتیں کرتے۔ زینب کی جھجک ختم ہو گئی تھی اس لئے وہ گھر کی تمام
باتیں ارسم سے کرتی جاتی۔

شانزے کی کال کا کہہ کر رات میں بھی موبائل پر وہ دونوں کافی کافی دیر تک بات
کرتے تھے۔ وہ دونوں ایک دوسرے کو جاننے لگے تھے۔ یاں یوں کہا جائے 'ارسم

زینب کے بارے میں بہت کچھ جان گیا تھا۔‘

آج وہ ایک ہفتہ بعد یونی آئی تو زینب اسے اپنے اور ارسم کی بات چیت کا بتا رہی تھی اور وہ حیرت سے سب کچھ سن رہی تھی۔ آخر میں وہ بس اتنا بولی۔

”زینب تمہیں نہیں لگتا، تم اس سے کچھ زیادہ ہی اٹیچ ہو رہی ہو۔“

وہ جو مسکرا کر اسے سب بتا رہی تھی اس کی بات پر زینب کی مسکراہٹ پھسکی پڑی۔ شنایہ کی سنجیدہ شکل دیکھ کر وہ بھی یک دم سنجیدہ ہوئی۔

”کیا ہوا شنایہ۔۔۔۔۔“

”دیکھو، پہلے تو تم نے کبھی کسی لڑکے سے اتنی دوستی نہیں بڑھائی۔ ان فیکٹ تم تو

میرے کزنز سے بھی کھنچا کھنچا رویہ رکھتی ہو۔ پھر یہ کیوں۔۔۔؟“

”شنایہ، وہ بہت کول ہے۔ اس کے پاس ہر مسئلہ کا حل ہے۔۔۔۔۔ ہی از۔۔۔۔۔“

وہ الجھی۔ وہ شنایہ کو بتانا چاہتی تھی وہ بہت اچھا ہے۔ ڈیسنٹ ہے۔

”تم خود بھی کنفیوز ہو۔ تم صرف میری کمی پوری کرنا چاہ رہی تھی۔ اس کے علاوہ کچھ

نہیں۔۔۔۔۔“

”تمہیں کیا لگتا ہے۔ مجھے ہمیشہ کسی کی ضرورت ہوتی ہے۔۔۔۔۔“

زینب نے شکایتی انداز سے اسے دیکھا۔ شنایہ نے نفی میں سر ہلایا۔ اسے سمجھ نہیں آرہا

تھا وہ اسے اپنی بات کیسے سمجھائے۔ اس نے دوسرا راستہ اپنایا۔

”میں یہ کہہ رہی ہوں کہ اگر گھر میں کسی کو پتہ چل گیا تو۔۔۔“

”تم مجھے موحد بھائی کا ڈراو ادے رہی ہو۔۔۔۔“

زینب نے بے یقینی سے کہا۔ وہ شدید سی اسے دیکھ رہی تھی۔

”جب تم جانتی ہو۔ پھر کیوں اپنی زندگی میں ایک اور مصیبت پالنا چاہتی ہو۔۔۔“

”ار سم کہتا ہے زندگی کچھ پل کی ہے۔ ان کچھ پلوں کو جی لو تو بہتر ہے ورنہ زندگی گزار تو

سب ہی رہے ہیں۔۔۔۔“

سر جھٹک کر کہتے ہوئے وہ اٹھی اور اپنا بیگ اٹھایا۔ وہ کبھی کبھی شنایہ کی اس بحث سے

تنگ آجاتی تھی۔ پھر وہ جانے کیلئے مڑی۔

”اس نے تمہیں اس حد تک قائل کیا ہوا ہے کہ تم بس اسی کے حق میں دلائل دے

رہی ہو۔۔۔۔“

وہ پیچھے سے بولی تو اس کی بات سن کر زینب دوبارہ بیچ پر ڈھے سی گئی۔ کلاس ختم ہونے

کے بعد سب سٹوڈنٹس باہر چلے گئے تھے۔ وہ دونوں بسس اب اکیلی ہی کلاس کے آخر

میں بیٹھیں تھیں۔ بالآخر وہ تھکے ہوئے لہجے میں بولی۔

”اس بات کو زہن سے نکال دو کہ اس نے مجھے قائل کیا ہے۔ میں نے اس کی طرف

اس نے بہتے آنسوؤں کے درمیان اعتراف کیا تھا اور شنایہ کے تنے اعصاب فوراً ڈھیلے پڑ گئے تھے۔ اس نے آہستہ سے زینب کو اپنے ساتھ لگایا۔
”او کے فائن، ناؤ جسٹ ریلکس۔۔۔۔“

اس کا سر تھپکتے ہوئے وہ اسے حوصلہ دے رہی تھی اور یہی اس کا کام تھا۔ پہلے وہ زینب کو ڈانٹتی تھی، پھر اس پہ غصہ کرتی تھی اور پھر فوراً ہی موم کی طرح پگھل جاتی تھی۔



حال:

زینب اور موحد کی تلخ کلامی سے اگلے دن کا واقعہ۔۔۔۔۔

پتی دھوپ کے ساتھ ساتھ آج موسم میں تناؤ بہت زیادہ تھا۔ فضا میں آکسیجن کی کمی محسوس ہو رہی تھی۔ ہوا میں جیسے باسی گلاب کی بُورچ بس گئی تھی۔ ایک ایسی بے بسی فضا میں ٹھہری ہوئی تھی جو طبیعت کو بو جھل کئے ہوئے تھی۔

وہ یونی میں داخل ہوئی تو حسبِ معمول وہ سامنے درخت کے نیچے کھڑا دیکھائی دیا۔ بلیو جینز پر ریڈ شرٹ پہنے وہ ہمیشہ کی طرح تروتازہ لگ رہا تھا۔ وہ سیدھا اس کے پاس آئی

تھی۔ وہ مسکرا کر اسے دیکھ رہا تھا جو اباً وہ بھی پھیکا سا مسکرا دی۔

”کیسے ہو۔۔۔۔۔؟“

پاس پہنچنے پر اس نے پوچھا تھا۔

”میں ٹھیک ہوں۔ تم سناؤ۔۔۔؟“

وہ دونوں مل کر ڈیپارٹمنٹ کی طرف بڑھے۔

”میں بھی ٹھیک ہوں۔ دراصل مجھے تم سے ایک بات کرنی تھی۔۔۔“

اب کہ زینب سنجیدہ تھی۔ چہرے پر رسمائے سجائی گئی مسکراہٹ معدوم ہو چکی تھی۔

”کوئی مسئلہ ہے۔۔۔۔۔؟“

ارسم کا ماتھا ٹھٹکا۔

”ہاں مسئلہ ہے۔ لیکن مجھے پتہ ہے تم میری مدد کرو گے۔ کرو گے نا۔۔۔۔۔“

زینب نے رُک کر اُمید سے اسے دیکھتے ہوئے پوچھا۔

”اوہ کم آن زینب، اب ہم میں یہ تکلف کب آیا کہ تم مجھ سے بات کرنے سے پہلے

تمھید باندھو گی۔۔۔۔۔“

اس نے بے زاری سے کہا۔

”ارسم سوچ لو۔ بعد میں مدد کرنے سے مکرنا نا۔۔۔۔۔“

زینب نے آنکھیں چھوٹی کر کے اسے دیکھتے ہوئے کہا۔ اس نے امی کو بہت امید دلائی تھی تو وہ راضی ہوئی تھی۔ اب وہ نہیں چاہتی تھی اسے انکار کر دے۔ لیکن وہ یہ بھی جانتی تھی کہ وہ اس سے زیادہ ہی بڑی امید لگا رہی ہے۔

”مکرتے وہ ہیں جو مخلص نہیں ہوتے اور کم از کم تمہیں میری مخلصی ہر شبہ نہیں ہونا چاہیے۔۔۔۔۔“

”ایک تو تمہارا یہ اُردو سے رومانس۔۔۔۔۔“

زینب نے بات کو مزاح کا رخ دیتے ہوئے اپنے ڈیپارٹمنٹ میں قدم رکھا۔ اندر سے وہ بہت ڈر رہی تھی۔ لیکن سامنے اسے شایہ کھڑی نظر آئی تو اسے زرا حوصلہ ہوا۔

”تم بات بدل رہی ہو۔۔۔۔۔“

اس کے ساتھ ملتے ہوئے اس نے یاد دلایا۔

”بدل نہیں رہی۔ ٹال رہی ہوں۔۔۔۔۔“

کہتے ہوئے اس نے آگے بڑھ کر شایہ کو گلے لگایا۔ تھوڑا سکون ہوا تھا۔

”تیسرے لیکچر کے بعد کینیڈین کے پیچھے والے حصے میں ملاقات ہوتی ہے۔۔۔۔۔“

گردن موڑ کر اس کو دیکھ کر کہتے ہوئے وہ شایہ کا ہاتھ تھام کر اسے کلاس میں لے

گئی۔ پیچھے اس نے گہری سانس بھری۔

”زینب ایک دفعہ پھر سوچ لو۔۔۔“

کلاس میں آکر اپنی مخصوص نشست پر بیٹھتے ہوئے شنایہ نے زینب سے کہا۔ رات میں وہ کال کر کے شنایہ کو سب کچھ بتا چکی تھی۔

”شنایہ اس کے علاوہ کوئی راستہ بھی نہیں ہے۔ جیسے موحد بھائی دھمکی دے رہے تھے میں بہت ڈر گئی ہوں۔ مجھے جو بہتر لگائے وہی بات امی سے کر لی۔ امی ارسم سے ملنے پر راضی ہو گئی تھیں۔“

اب زینب نے اپنی کرسی پر بیٹھتے ہوئے سکون سے کہا تھا۔ ارسم کو دیکھ کر جیسے سارے خدشات خود بہ خود دم توڑ گئے تھے اور شنایہ کو زینب کا یہی سکون ہولارہا تھا۔ اسی وقت ارسم بھی کلاس میں داخل ہوا۔

”اور اگر ارسم نہ مانا۔۔۔“

شنایہ نے ایک نظر ارسم کو دیکھ کر اعتراض اٹھایا اور زینب کا دل یک دم خالی ہو گیا۔ اس سے آگے اس نے کچھ سوچا ہی نہیں تھا۔

ارسم اندر آکر ان سے زرا دور دوسری رو میں بیٹھ گیا۔ دور سے اس نے انہیں بات کرتے دیکھ لیا تھا۔

”پھر جو ہو گا اسے میں اپنے اللہ پر چھوڑ دوں گی۔۔۔“

جب کوئی جواب ناپن پایا تو اتنا کہتے ہوئے زینب نے چہرہ سیدھا کر لیا۔ جہاں ابھی سر کلاس میں داخل ہوئے تھے۔ شاید بھی سیدھا ہوتے ہوئے سر کی طرف متوجہ ہوئی۔

تیسرے لیکچر کے بعد وہ دونوں ٹائم پر کینٹین کے بیک ایریا میں پہنچے اور اپنی اپنی مخصوص جگہ پر بیٹھ گئے۔ تپتے سورج کی وجہ سے آج خاصی گرمی تھی۔ موسم گرما کا بس آغاز ہو چکا تھا۔ ارد گرد خاموشی تھی۔ کبوتروں کے جوڑے کو آج پھر کوئی نہیں دیکھ رہا تھا کیونکہ وہ دونوں ایک دوسرے کی طرف متوجہ تھے۔

بالآخر گہری سانس لے کر زینب نے بلا تمہید کہنا شروع کیا۔ کبوتروں کے جوڑے سمیت وہاں موجود تمام درختوں کے ایک ایک پتے نے زینب کا ایک ایک لفظ سنا تھا۔ معمول کی مطابق اس نے ساری بات ارسم کے گوش گزار کی اور

ارسم-----

اس کے چہرے سے اندازہ لگانا مشکل تھا کہ وہ اس کی بات سن کر حیرت میں ڈوبا تھا یا اسے موحد پر غصہ آیا تھا۔

بس ایک ملاقات ہی تو ہے۔ تم بس اتنا بتاؤ مجھے آنٹی سے کب ملنا ہوگا۔۔۔“
”آج ہی ہم شاپنگ کرنے گھر سے نکلیں گے پھر میں تمہیں وقت اور جگہ میسج کر دوں
گی۔۔۔“

اب کی بار زینب نے نظریں پھیرتے ہوئے کہا۔ ان میں ہلکی سی نمی تھی۔ جیسے ارسم
اس کی توقع سے زیادہ جلدی راضی ہو گیا ہو۔ اس کی بات پر ارسم کے ہونٹ مسکراہٹ
میں ڈھلے۔

”واہ، سارا پروگرام سیٹ ہے۔ ٹھیک ہے جناب میں تیار رہوں گا۔ آنٹی سے ملنے کی
ابھی سے خوشی ہو رہی ہے۔۔۔۔۔“

وہ یک دم ہی جیسے ہلکا پھلکا ہو گیا تھا اور زینب بس اس کے حوصلے کو داد دے کر رہ گئی
تھی۔ اپنی زندگی کا اتنا بڑا فیصلہ اس نے چند منٹ میں ہی لے لیا تھا۔

-----www.novelsclubb.com-----

عفیفہ بیگم مسلسل ارسم کو دیکھ رہی تھیں اور ارسم آنٹی کو۔ یہ ایک کیفے تھا۔ جہاں لچ

ٹائم میں کافی تعداد میں لوگوں اکٹھے ہوتے تھے لیکن چونکہ اب لنچ ٹائم گزرے کافی وقت ہو چکا تھا تو اکا دکا لوگ ہی نظر آرہے تھے۔ وہ قدرے سائیڈ کے ایک ٹیبل پر بیٹھے تھے۔ درمیان میں پڑے میز کے عین وسط میں ایک خوبصورت کینڈل جار رکھا تھا۔

زینب اور عقیفہ بیگم ایک طرف جبکہ ارسم ان کے سامنے کرسی پر بیٹھا تھا۔ اس کے ساتھ والی کرسی خالی تھی۔ زینب کبھی ارسم کو دیکھتی کبھی امی کو۔ علیک سلیک کے بعد کسی نے بھی بات شروع نہیں کی تھی۔

اسی خاموشی کے دوران ویٹر آیا اور تین جوس کے گلاس ان تینوں کے سامنے رکھ کر چلا گیا۔ دفعتاً ارسم کھنکھارا۔

”آئی، زینب بتا رہی تھی آپ نے کوئی بات کرنی ہے۔۔۔۔۔“

وہ اس وقت بلیو جینز پر سفید شرٹ پہنے بالوں کو ماتھے پر گرائے انتہائی معصوم لگ رہا تھا۔ بھوری آنکھیں عقیفہ بیگم کے کمزور، جھڑیوں زدہ چہرے پر جمی تھیں۔ جوسز کے گلاس ابھی بھی ایسے ہی تینوں کے سامنے ان چھوئے رکھے تھے۔ بالآخر مسز خالد نے کہنا شروع کیا۔

”جی، بیٹا مجھے بھی زینب نے آپ کے بارے میں بتایا تھا۔ آپ لوگ یونیورسٹی کے

شروع سے ایک دوسرے کو جانتے ہو اور اگر میری زینب نے کہہ دیا ہے تو مجھے آپ کے کردار پر کوئی شک نہیں۔۔۔۔۔“

وہ سانس لینے کوڑکی۔ زیادہ بولنے سے انہیں سانس چڑھ جاتا تھا۔ گہری سانس لے کر وہ دوبارہ کہنا شروع ہوئیں۔

”بیٹا، جب سے ان کے ابو کا انتقال ہوا ہے ہمارے لئے دنیا میں مخلص رشتوں کی تعداد

بہت کم رہ گئی ہے۔ پھر بھی الحمد للہ میں دو سال سے اپنی بچیوں کے ساتھ رہ رہی ہوں۔ لیکن بچیوں کی عمر کا یہ وقت ہر ماں باپ کیلئے انتہائی کٹھن زدہ ہوتا ہے۔ اگر ان کے والد زندہ ہوتے تو وہ کبھی اپنی بچیوں کا ہاتھ کسی غیر ذمہ دار شخص کے ہاتھ میں نا تھماتے لیکن بیٹا، زینب نے بتایا کہ آپ ہماری مدد کرنے کیلئے راضی ہیں۔ میری بس آپ سے ایک ہی درخواست ہے کہ آپ اپنی بات سے کبھی نہ مکرریں۔۔۔۔۔“

آہستہ آہستہ بولتیں وہ ایک دفعہ دوبارہ رکیں۔ ارسم بس توجہ سے ان کا ہر لفظ سن رہا

تھا۔ زینب نے ایک نظر اپنی بوڑھی ماں کے چہرے پر ڈالی جو اس وقت بسس اپنی بیٹیوں کی خاطر بے بس دیکھائی دے رہی تھیں اور تب اسے احساس ہوا۔۔۔۔۔ بیٹیوں کا والدین ہونا آسان کام نہیں ہوتا۔ بیٹیوں کی خاطر ماں، باپ کو زندگی میں وہ کچھ بھی کرنا پڑتا ہے جو انہوں نے کبھی سوچا بھی نہیں ہوتا۔ اپنے خیالوں میں گم اسے امی کی

آواز دور سے آرہی تھی۔

”جب تک میری کوئی بھی بیٹی مصیبت میں رہے گی آپ میری بیٹیوں کا ساتھ نہیں چھوڑیں گے۔۔۔“

”جی آنٹی، میں اپنی بات پر قائم رہوں گا۔ میں آپ کی کسی بیٹی پر آنچ بھی نہیں آنے دوں گا۔۔۔۔“

ارسم نے تابعداری سے سر ہلاتے ہوئے کہا تو مسز خالد کے چہرے پر یک دم اطمینان سا پھیل گیا۔

”تو چلیں پھر۔۔۔“

کچھ دیر بعد جب وہ تینوں اپنے سامنے رکھے جو سزپی چکے تو زینب نے دونوں کی طرف ایک نظر دیکھ کر کہا۔ ارسم فوراً اٹھ کھڑا ہوا۔

”جی جی چلیں۔ پھر آپ لوگوں کو گھر بھی جانا ہو گا۔۔۔۔“

زینب نے اپنی ماں کا ہاتھ پکڑے انہیں سہارا دے کر اٹھایا۔ وہ اس وقت سفید فراق اور چوڑی دار پاجامہ پہنے، ڈوپٹے سے سر کو ڈھکے سنجیدہ لیکن پُر سکون دیکھائی دے رہی تھی۔ پھر وہ دونوں ماں بیٹی، ارسم کی تقلید میں کینے ایریا سے باہر نکلے۔

دور افق پر موجود ٹھنڈے ہوتے سورج نے مسکرا کر انہیں دیکھا تھا۔

نکاح سادگی سے ہوا تھا۔ گھر کے لان میں ہی سارے انتظامات کئے گئے تھے۔ فیملی کے لوگوں کے علاوہ موحد کے کچھ آفس کو لیگز نکاح کے فنکشن میں شامل ہوئے تھے۔ زینب نے پھر اعتراض نہیں اٹھایا تھا۔ مسز خالد نے اسے وانیہ کی خوشی میں خوش رہنے کی تلقین کی تھی اور وہ بہت ضبط سے چہرے پر مسکراہٹ سجائے ابھی تک فنکشن میں تھی۔

نکاح کے بعد مبارک بعد کا سلسلہ شروع ہوا۔ بلیو پینٹ کوٹ میں ملبوس، چہرے پر مسکراہٹ سجائے وہ سب کی مبارک باد وصول کر رہا تھا۔ اس کے پہلو میں وانیہ اسکن میکسی اور ہلکے کئے میک اپ میں بیٹھی بہت پیاری لگ رہی تھی۔ وہ ایک خوبصورت کزن کپل لگ رہا تھا۔ زینب اسٹیج پر پہنچی تو ہر چیز سے بے خبر وانیہ مسکرائی۔ جو اباً وہ بھی مسکرائی تھی۔

”مبارک ہو آپ دونوں کو۔۔۔ اللہ ہمیشہ خوش رکھے۔۔۔“

ان دونوں کے قریب پہنچتے ہی اس نے کہا تھا۔ وانیہ بس روایتی دلہنوں کی طرح مسکرا دی جبکہ موحد نے باقاعدہ جواب دیا۔
”شکریہ تمہارا۔۔۔۔۔“

سر کو خم دے کر اس نے مبارک باد وصول کی۔ زینب میکسی پہلوؤں سے اٹھائے پلٹنے ہی لگی تھی جب موحد نے اسے پکارا۔
”زینب۔۔۔۔۔“

وہ پلٹی۔ نکاح کے بعد تمام لوگ ادھر ادھر بکھر گئے تھے۔ اسٹیج پر بھی اس وقت ان تینوں کے علاوہ کوئی نا تھا۔ البتہ موحد کی زینب کو پکارے جانے والی آواز پر اسٹیج کے دائیں طرف کھڑا ایان چونکا تھا۔ جو غزل کو کسی بات پر ہدایت دے رہا تھا۔
”جی موحد بھائی۔۔۔۔۔“

”مجھے تمہیں کسی سے ملوانا تھا۔۔۔۔۔ آؤ۔“
زینب کو گہری نظروں سے دیکھتے ہوئے کہہ کر وہ اٹھا اور اسے اپنے پیچھے آنے کا اشارہ کیا۔ زینب بھی الجھتی اس کے پیچھے ہی اسٹیج سے اُتری۔ خاندان کی کوئی عورت اسٹیج پر چڑھی تو وانیہ اس کی طرف متوجہ ہوئی البتہ ایان کی نظریں موحد اور زینب پر ہی تھیں۔ زینب یہ سوچتی کہ موحد نے اسے کس سے ملوانا ہے، موحد کے پیچھے چلتی رہی۔

وہ اس کو لان میں دائیں طرف قدرے سائیڈ پر ایک ٹیبل کے پاس لے آیا۔ جہاں پہلے سے ایک ادھیڑ عمر مرد اور ساتھ ایک نوجوان لڑکا کھڑا تھا۔

”اسلام علیکم! زمان صاحب۔۔۔۔۔“

ان کے پاس پہنچ کر اس نے سلام کیا۔ زینب بھی اس کے پیچھے ہی کھڑی تھی۔ وہ ابھی بھی کشمکش میں تھی۔ ایک کونے میں کھڑی شناہ اور اسٹیج کے پاس کھڑے ایان کی نظریں انہیں پر جمی تھیں۔

”و علیکم اسلام! بہت مبارک ہو نکاح کی۔۔۔۔۔“

انہوں نے خوش دلی سے اس کی طرف ہاتھ بڑھائے جسے موحد سے گرمجوشی سے تھام لیا۔ ساتھ کھڑا لڑکا خاموش لیکن گہری نظروں سے زینب کو دیکھ رہا تھا جو بلیک کلر کی میکسی میں ملبوس تھی۔ بالوں کر کرل کر کے چہرے کے دونوں اطراف میں گرائے، ہلکا سا میک اپ کئے وہ عام دنوں سے مختلف لگ رہی تھی۔

”مجھے آپ کو ان سے ملوانا تھا۔۔۔۔۔“

حال احوال کے بعد موحد نے ان کی توجہ زینب کی طرف کروائی۔ ساتھ ہی زینب کو آگے آنے کا اشارہ کیا۔ زینب کچھ جُزبُزی تھوڑا سا آگے ہوئی تو موحد بولا۔

”ان سے ملیں، یہ ہیں وانیہ کی بہن زینب خالد اور زینب یہ ہیں زمان صاحب ہماری

کمپنی کے ففٹی پرسنٹ شیئر ہولڈر اور یہ ان کا بیٹا طلحہ زمان!“

زینب نے رسمی مسکراہٹ کے ساتھ سر کو خم دیتے ہوئے انہیں سلام کیا۔ اسے ابھی بھی سمجھ نہیں آرہی تھی کہ وہ اسے ان لوگوں سے کیوں ملوا رہا ہے۔ اب کافی لوگوں کی نظریں اس طرف اٹھی تھیں کیونکہ موحد وہاں کھڑا تھا۔ کچھ دیر وہ وہاں کھڑے باتیں کرتے رہے۔ زینب اس ماحول میں کافی غیر آرام دہ محسوس کر رہی تھی اوپر سے سامنے کھڑے لڑکے کی نظریں۔ وہ پہلی نظر میں ہی زینب کو نشئی لگا تھا۔

دو تین دفعہ اس نے واپس جانے کی کوشش کی لیکن موحد کسی نہ کسی بات پر زینب کو مخاطب کرتا جس کی وجہ سے اسے رُکنا پڑتا۔ کچھ دیر بعد مسز خالد نے اسے آواز دی تو وہ معذرت کرتی جلدی سے منظر سے ہٹی۔

یہ نکاح سے ایک دن بعد کا واقعہ ہے۔ جب وہ دونوں آفس سے گھر جانے کیلئے پارکنگ میں سے گاڑی نکالتے ہوئے باتوں میں مصروف تھے۔ آج انہیں کچھ مزید کام کی وجہ سے دیر تک رُکنا پڑا تھا۔ اسی لئے کافی رات ہو گئی تھی۔

موحد نے کار کا موڑ کاٹتے ہوئے کہا۔

”ہاں وہ تو ٹھیک ہے۔ لیکن اس سب کا زینب سے کیا تعلق۔۔۔ تمہارے دماغ میں

اُس کے حوالے سے چل کیا رہا ہے۔۔۔“

”یونی سٹارٹ ہونے کے بعد وہ کافی لوگوں سے گھلنے ملنے لگ گئی ہے۔ بڑے پر نکل

آئے ہیں اس کے۔ اس دن پتہ ہے اس نے مجھے کیا کہا۔۔۔“

اس نے گردن موڑ کر مصنوعی حیرت سے منان کو دیکھا۔ جیسے ابھی تک اس کے الفاظ پر حیرت ہو رہی ہو۔

”مجھے کہتی ہے۔۔۔ آپنی کی شادی کسی اور سے کرواؤں گی تاکہ ہمیں یہاں سے چھٹکارا

ملے اور مجھے کم از کم بالکل یہ برداشت نہیں ہے کہ وہ اپنی من مرضی کرے۔۔۔ وہ

گھر کے معاملات میں اتنی دلچسپی لینے لگ گئی ہے۔ اسے تا یا کی دکان کا بھی پتہ ہے اور اتنا

بھی کہ وہ گھر میرے نام پر ہے۔۔۔“

وہ سیاہ آنکھوں میں چھبسن لئے بول رہا تھا اور منان بس خاموشی سے سن رہا تھا۔ زینب

کی باتیں واقعی اس کی توقع سے بھی زیادہ تھیں۔

”اور کم از کم میں اس کل کی لڑکی سے باتیں نہیں سن سکتا۔۔۔“

”تمہارا آگے کا کیا پلان ہے۔۔۔؟“

اب کے منان نے اکتا کر پوچھا۔ وہ نقطے پر نہیں آ رہا تھا۔

”زینب کی شادی! میں پہلے ہی اس کے آگے پڑھنے پر راضی نہیں تھا صرف ابو کی وجہ سے خاموش رہا ہوں لیکن اب بس۔۔۔ اُس کی شادی کرواؤں گا تاکہ اس کی اکڑ ختم

ہو اور میری اس سے جان چھوٹے۔۔۔۔۔“

”لیکن کس سے۔۔۔۔۔“

منان نے اپنی حیرت پر قابو پایا۔ موحد کی باتیں بھی اس کی توقع سے زیادہ تھیں۔ اب کے موحد نے گردن موڑ کر اس کی طرف دیکھا تو اس کے لبوں پر استہزایہ مسکراہٹ تھی اور آنکھوں میں مکاری۔

”طلحہ سے۔ زمان صاحب آدمی کمپنی کے مالک ہیں۔ نئے نئے شئیر ہولڈر ہیں۔ ابو

سے ابھی ان کی چند ملاقاتیں ہی ہوئیں ہیں لیکن میں کافی عرصے سے جانتا ہوں انہیں،

انہوں نے زینب میں دلچسپی ظاہر کی ہے۔ اگر یہ شادی ہو جاتی ہے تو وہ ہماری کمپنی میں

ایک بھاری رقم انویسٹ کریں گے۔ ابھی کچھ دن پہلے بھی انہوں سے کمپنی کے تعمیراتی

کاموں میں کافی پیسہ لگایا ہے۔ ہمیں ڈبل فائدہ ہو گا۔۔۔۔۔“

وہ مسلسل مسکرا رہا تھا۔

”کبھی نہیں! وقاص تایا کبھی نہیں مانے گے۔“

”نظر نہیں آتا تمہیں۔ نہیں آتی گاڑی چلانی تو کیوں اندھوں کی طرح اتنی رات میں لے کر نکلے ہوئے ہو۔ بیوقوف لوگ۔ حد ہے۔۔۔۔۔“

بولتے ہوئے وہ آگے آیا اور بونٹ پر جھکا۔ زوردار ٹکڑی کی وجہ سے گاڑی کا بونٹ کھل چکا تھا۔ سانے والی گاڑی سے بھی جلدی سے لڑکا اتر کر اس طرف آیا۔

”یو بلائینڈ، دیکھ کر نہیں چلا سکتے۔۔۔۔۔“

منان بھی غصے سے کہتے ہوئے اُس لڑکے کی طرف بڑھا۔

”سوری، ایم ریٹلی سوری، میں جلدی میں تھا۔۔۔۔۔“

وہ فوراً ہی معذرت کرنے لگا۔ اس کی گاڑی کی بھی آگے سے ہیڈ لائٹ ٹوٹی تھی۔ وہ

شرمندہ ہو اور نہ ان دونوں کا غصہ دیکھ کر لگ رہا تھا کہ وہ اسے کچا چبا جائے۔

”جلدی میں تم تھے، اس میں ہمارا کیا قصور اور تم۔۔۔۔۔“

منان ابھی کچھ اور کہتا آیا آگے بڑھ کر اس کا گریبان پکڑتا موہنے سے روکا۔

”چھوڑو منان، بس کچھ سکریچ ہیں میں صبح ٹھیک کروالوں گا اور جاؤ تم آئیندہ دیکھ کر

چلانا۔۔۔۔۔“

آخر میں اسے غصے سے کہتے ہوئے وہ گاڑی کی طرف بڑھا۔ منان بھی ایک قہر آلود نظر

اُس لڑکے پر ڈال کر گاڑی میں آبیٹھا۔ لڑکے نے جلدی سے اندر بیٹھ کر گاڑی آگے سے

پچھے ہٹائی اور ان کے گزرنے کیلئے جگہ بنائی۔ گاڑی میں بیٹھنے کے بعد موحد نے گاڑی سٹارٹ کی تو منان نے اس لڑکے پر تبصرہ کیا۔

”دیکھنے میں تو اچھے گھر کا لگ رہا تھا۔ پھر ایسے ریش ڈرائیونگ کرنے کا مقصد سمجھ میں نہیں آیا میری۔۔۔۔“

”چھوڑو، جانتا ہوں ایسے لڑکوں کو بھی۔۔۔۔“

موحد نے بے زاری سے کہتے ہوئے سر جھٹکا۔



آج زینب وانہ کے نکاح کے دو دن بعد یونیورسٹی آئی تھی۔ وہ دونوں سر جھکائے یونی کے اندر داخل ہوئیں۔ پھر زینب نے سر اٹھا کر دیکھا تو ہمیشہ کی طرح اس کی نظر سامنے درخت کے نیچے کھڑے انتظار کرتے ارسم پر پڑی۔ وہ اسے دیکھتے ہی مسکرایا۔ شایہ بھی آج زینب کے ساتھ تھی۔

”خیریت، آج تم دونوں اکٹھی آئی ہو۔۔۔؟“

ان کے پاس پہنچنے پر اس نے کہا۔ پھر ان کے ساتھ ہوتے ہوئے وہ ڈیپارٹمنٹ کی طرف بڑھے۔ شایہ زینب کے ارسم کے بارے میں خیالات جاننے کے بعد نارمل ہو گئی تھی اور یہ ایک بڑی تبدیلی تھی جس پر زینب نے شکر منایا تھا۔

”مجھے اپنی کچھ چیزیں زینب کی طرف سے اٹھانی تھیں۔ پھر بس ہم اکٹھے میرے ڈرائیور کے ساتھ آگئے۔۔۔“

خلاف معمول زینب کی بجائے شایہ نے ارسم کو ایک نظر دیکھتے ہوئے جواب دیا۔ ارسم کو پہلے بُرا ماننے کی وجہ اور تھی لیکن اب مسز خالد کی ملاقات کے بعد سب آہستہ آہستہ نارمل ہو رہا تھا۔ شایہ جیسے زینب کی رضا میں راضی تھی۔

”زینب مجھے ایمن سے کام ہے۔ میں آتی ہوں۔۔۔۔۔“

کچھ دیر بعد شایہ زینب سے کہتے ہوئے خود ہی منظر سے غائب ہو گئی۔ یونی میں آج چہل پہل قدرے کم تھی۔ اکاد کالوگ ہی پھرتے دیکھائی دے رہے تھے اور میڈیکل ڈیپارٹمنٹ والوں کیلئے یہ منظر قدرے حیران کن تھا۔ چند لمحے کی خاموشی کے بعد ارسم بولا۔

”گیس، مجھے کل رات کون ملا۔۔۔۔۔“

بلیو جینز پر گرے شرٹ پہنے، جیل سے بالوں کو پیچھے کی جانب سیٹ کئے وہ اچھے موڈ

میں لگ رہا تھا۔ اس کے یوں اچانک بولنے پر زینب چونکی۔

”کون۔۔۔۔۔“

”موحد اور منان۔۔۔۔۔“

وہ جو اپنے دھیان چلتی جا رہی تھی ان الفاظوں پر یک دم رُکی۔ پھر ارسم کی طرف مڑی۔ چہرے کے تاثرات فوراً بدلے تھے۔ پھر تیزی سے آگے بڑھ کر ارسم کو دونوں کندھوں سے تھامتے ہوئے بولی۔

”کہاں ملے وہ دونوں، انہوں نے تمہیں کچھ کہا تو نہیں۔ کوئی نقصان تو نہیں پہنچایا۔ مجھے پتہ تھا وہ تمہارے بارے میں جان جائے گا۔ مجھے تمہیں امی سے ملوانا ہی نہیں چاہیے تھا۔ اب کیا ہوگا۔۔۔۔۔“

وہ پریشانی سے بغیر رُکے بولے جا رہی تھی۔ ارسم نے مسکراہٹ دبائے نظریں جھکا کر اپنے بازوؤں پر ڈالی۔ پھر اس کے ہاتھ اپنے بازوؤں سے ہٹاتے ہوئے زرا سا ہنس کر بولا۔

”یار تم تو زیادہ ہی سیریمس ہو گئی۔ میں نے کہا ملا تھا۔ نہ کے انہوں سے بات چیت کی تھی۔۔۔۔۔“

اس کے ہاتھ ہٹانے پر زینب قدرے شرمندہ سی پیچھے ہٹی۔ چہرے موڑتے ہوئے زینب نے کندھے پر اپنے بیگ کو ٹھیک کیا پھر دوبارہ چہرہ موڑتے ہوئے خفت مٹانے کو

بولی۔

”پھر کیسے ملے۔۔۔۔“

”میں باہر تھا اپنے دوست کے ساتھ۔ بابا ایک دم ہو سٹل آگئے۔ وہ پہلے کبھی ایسے رات میں بناتائے نہیں آئے تھے۔ تو بس جلدی میں ڈرائیونگ کرتے ہوئے ان کی کار سے ٹکرا گیا۔۔۔۔“

اب کے اس نے تفصیل سے بتایا تو زینب نے سکون کا سانس لیا۔ پھر یک دم اس کے دماغ میں کچھ کلک ہوا۔

”ایک منٹ، تم نے موحد اور منان کو پہلے کہاں دیکھا۔ جو تم انہیں کل رات پہچان گئے۔۔۔۔“

اور لمحے کے ہزار ویں حصے میں ارسم کے چہرے کا رنگ اڑا تھا۔ زندگی میں پہلی بار وہ اپنے منہ سے نکلی کسی بات پر پچھتا یا تھا۔ لیکن لمحے بھر سے پہلے اس نے خود پر قابو پایا تھا۔ زینب نے دھوپ کی شدت کی وجہ سے اس لمحے بھر کے عمل کو نہیں دیکھا تھا۔ اگلے ہی لمحے وہ مسکراتے ہوئے بولا۔

”شناہ نے دیکھائی تھی۔ اس کے پاس وانیہ آپی کے نکاح کی تصویریں تھیں۔ پرسوں ہی دیکھیں تھی میں نے۔۔۔۔۔“

اور زینب نے ہر بار کی طرح ارسم کے ایک دفعہ کے کہے جملے پر یقین کر لیا اور دوبارہ چلنے لگی۔ پیچھے ارسم نے گہری سانس خارج کی۔ اب بس زینب شنایہ سے کچھ نہ پوچھے۔۔۔ اس نے بڑی شدت سے دعا مانگی تھی۔ پھر جلدی سے زینب کی طرف بڑھا۔ اس تک پہنچ کر وہ شرارت سے بولا۔

”میں نے غور کیا ہے۔ تم اب زیادہ ہی میرے لئے پریشان ہوتی ہے۔۔۔۔“
اس کے ذومعنی جملے پر زینب ہلکا سا بلش کی۔

”ایسی بات نہیں ہے۔۔۔۔“

”ہاں ہاں سب جانتا ہوں۔۔۔۔“

ہاتھ جھلا کر ارسم بولا تو زینب سر جھٹکتی اس سے نظریں ملائے بغیر کلاس کے اندر چلی گئی۔ پیچھے ارسم نے سکون کا سانس لیا۔ وہ ایسے ہی بات کر کے اس کا دھیان فوراً مدعے سے ہٹاتا تھا اور کلاس کے اندر اپنی مخصوص نشست پر شنایہ کے ساتھ بیٹھتے ہوئے زینب یہ بات بھول بھی چکی تھی کہ باہر ارسم نے کسی بات پر شنایہ کا حوالہ دیا تھا۔ بس جو ارسم نے کہہ دیا ٹھیک ہی کہا ہوگا۔ کچھ اتنا ہی اندھا اعتبار تھا اسے ارسم پر۔۔!

”نانی جان، میں آ جاؤں۔۔۔؟“

اس نے دروازہ کھٹکھٹا کر پوچھا تو وہ دونوں چونک کر حال میں لوٹیں۔ ان کے تصور کا بلبہ بھٹا تھا۔ ارد گرد کا منظر بدلا۔ کرداروں کی دنیا سے واپس لوٹیں تو دونوں نے ادھر ادھر دیکھا۔ سنہری دھوپ اور یونیورسٹی کی عمارت کے منظر کی جگہ اب کمرے کا سامان نظر آ رہا تھا۔ وہ نرم بستر پر بیٹھی تھی اور اے۔ سی چل رہا تھا۔ دونوں نے ایک دوسرے کو دیکھا تو بے اختیار مسکرائیں۔

”چلیں، آج کا وقت ختم ہوا۔ اب کل پڑھے گے۔۔۔“

زخرف نے کتاب بند کرتے ہوئے کہا۔ پھر گہری سانس لے کر وہ بیڈ سے نیچے اُتری۔ اتنی دیر میں دروازہ ہلکا سا کھلا اور غازیان نے چہرہ نکال کر اندر جھانکا۔

”آ جاؤں میں۔۔۔“

”آ جاؤ بیٹا آ جاؤ۔۔۔“

بشریٰ اماں نے پیار سے اسے دیکھتے ہوئے اجازت دی۔ اس نے ایک نظر گھمائی تو زخرف صوفے کے پاس کھڑی دیکھائی دی۔ پھر وہ دروازہ کھول کر اندر آیا اور اپنے

پچھے دروازہ بند کیا۔

”میں کافی دیر سے باہر انتظار کر رہا ہوں۔ لیکن ممانی نے سختی سے منع کئے رکھا کہ آپ

اس وقت کتاب پڑھ رہی ہوتیں ہیں تو بالکل آپ کو پریشان نہ کیا جائے۔۔۔۔“

اندر آکر وہ بیڈ پر ان کے گھٹنوں کے قریب بیٹھتے ہوئے بولا۔ دادی نے پیار سے اسے

دیکھا۔ ان کے ہاتھوں میں پلا وہ اب کتنا بڑا ہو گیا تھا۔ وہ مسکراتے ہوئے گویا ہوئی۔

”ہاں بیٹا، تمہیں تو پتہ ہے تمہاری دادی کو کوئی کتاب پڑھے بغیر کہاں سکون آتا ہے۔

پھر بس زخرف کو بھی پریشان کئے رکھتی ہوں۔ بیچاری روزانہ گھٹنہ، ڈیڑھ گھنٹہ

بولتی ہے۔۔۔۔“

انہوں نے زخرف کی طرف اشارہ کرتے ہوئے کہا جواب اپنی چیزیں بیگ میں ڈال

رہی تھی اور اپنے نام پر زخرف نے گردن موڑ کر بس مسکرا کر انہیں دیکھا۔ بولی کچھ

نہیں۔

”اچھا تو آج کل کونسی کتاب پڑھ رہے ہیں آپ لوگ۔۔۔۔“

”زینب۔۔۔۔۔۔۔۔“

بشریٰ اماں اور زخرف ایک ساتھ بولیں۔ پھر زخرف نے اپنی زبان دانتوں تلے دبائی۔

اپنی بے اختیاری پر خود کو کوسا۔ غازیان کے ہونٹوں پر دل کش سی مسکراہٹ نمودار

ہوئی۔

”اچھا وہ۔۔۔۔“

ZAINAB

والا زینب۔ دیکھی ہے میں نے یہ بک مارکیٹ میں۔۔۔۔“
”اس نے الگ الگ حرف بولتے ہوئے بشریٰ اماں کی طرف دیکھا۔

”نہیں۔۔۔۔“

Z A Y N A B

والا زینب۔۔۔۔“

اس سے پہلے کے بشریٰ اماں کچھ بولتیں زخرف نے مڑ کر اسے دیکھتے ہوئے فوراً تصحیح
کی تھی۔ اس نے زخرف کی طرف دیکھا پھر بنا آواز کے ہونٹوں کو ہلا کر بولا۔

”سیر نیسلی۔۔۔۔؟“

اور زخرف نے سر جھٹک کر رخ پھیر لیا۔ بشریٰ اماں نے دلچسپی سے ان کے اس مکالمے
کو سنا۔

”تو بیٹا، دونوں ناموں میں فرق ہی کیا ہے۔۔۔۔“

”نانی جان، آئی کا فرق ہے۔ کافی لوگ آئی لگاتے اور کافی لوگ وائے۔۔۔۔“

غازیان نے سر جھٹک کر مسکراتے ہوئے بشریٰ اماں کو بتایا۔ یہ لا حاصل ڈیبیٹ تھی۔
”چھوڑیں نانی جان، میں بس جا رہا تھا۔ آپ سے ملنے کیلئے رُکا ہوا ہوں۔ صبح سے ابو کے
فون آرہے ہیں۔۔۔“

سنجیدہ ہوتے ہوئے وہ بشریٰ اماں کی طرف متوجہ ہوا۔
”دیکھ لو پھر، بس اتنی دیر ہی ٹھہرتے ہو تم اپنی نانی کے پاس۔۔۔“
وہ خفا ہوئیں تھیں۔

”نانی جان۔۔۔۔۔“
اس نے لاڈ سے ان کے ہاتھ پکڑے۔
”بس میں ہی جا رہا ہوں۔ باقی سب ادھر ہی ہیں۔ آپ اُداس ناہوں آپ کا دل لگائے
رکھے گے سب۔۔۔“

”اچھا بیٹا، میرے کہنے سے رُک کونسا جاؤ گے۔ خیال سے جانا۔ اب دوبارہ مجھے بالکل
ہی بھول نا جانا۔ کبھی کبھی آجایا کرو نانی کے پاس۔۔۔“
اب کی بار انہوں نے شفقت سے اس کے سر پر ہاتھ پھیرا۔
”جی نانی جان، اتار ہوں گا۔ اجازت دیں۔۔۔“
”ہاں بیٹا، جاؤ۔ اللہ تمہارا نگہبان ہوگا۔“

انہوں نے اسے پیار دیا اور وہ ایک نظر زخرف پر ڈال پر باہر کی طرف بڑھ گیا۔

”ٹھیک ہے دادی جان، میں بھی اب چلتی ہوں۔۔۔“

زخرف بھی تیار ہوتی دادی کے پاس آکر پوچھنے لگی۔

”ٹھیک ہے بیٹا، جاؤ۔ لیکن کل کوشش کرنا کہ دیر تک ٹھہر سکو۔ مجھے اس کتاب کو ختم

کرنا ہے۔ مجھے جاننا ہے زینب کے ساتھ کیا ہوا تھا۔“

”دادی جان، ابھی کتاب کا بڑا حصہ باقی ہے۔ ابھی کم از کم اسے ختم کرنے میں تین دن

لگے۔۔۔۔“

زخرف پھیکا سا مسکرائی۔

”اچھا تو تم نے یہ کتاب پڑھی ہوئی ہے۔ کچھ بتاؤ، آگے زینب کے ساتھ کیا ہو گا۔۔۔“

انہوں نے دلچسپی سے پوچھا۔ زخرف ان کے بیڈ کے قریب کھڑی تھی۔

”دادی جان، زیادہ نہیں۔ بس اتنا بتاؤں گی کہ ارسم، زینب کا ساتھ کبھی نہیں چھوڑے

گا۔ وہ اپنے وعدے نبھانا اچھے سے جانتا تھا۔ وہ آخر تک زینب کے ساتھ رہے گا۔“

یہ کہتے ہوئے زخرف کے لہجے میں ایک عجیب سامان تھا۔

”چلو ٹھیک ہے۔ یہ تو اب آگے پڑھ کر ہی پتہ لگے گا۔۔۔“

”اللہ حافظ دادی جان۔۔۔۔“

ان سے پیار لے کر وہ جانے کیلئے مڑی۔ جب وہ پارکنگ میں پہنچی تو وہاں اسے غازیان دیکھائی دیا۔ وہ ابھی تک وہی اپنی گاڑی کے قریب کھڑا تھا۔ سر جھٹک کر وہ اپنی کار کی طرف بڑھی اور اندر بیٹھ کر اس نے گاڑی ہسپتال جانے والے روڈ پر ڈالی۔ پیچھے غازیان کی آنکھوں نے دور تک اس کا پیچھا کیا تھا۔

”سر پھری لڑکی!“

ہلکا سا بڑبڑا کر اس نے گاڑی کا دروازہ کھولا۔

اور پھر وقت جیسے پراگا کر اڑ گیا۔ دیکھتے ہی دیکھتے شام کے نیلگوں سائے نے ہر چیز کو اپنی لپیٹ میں لیا۔ پھر رات کا گہرا اندھیرا ہر چیز پر قابض ہو گیا۔ پھر جیسے ہر روز کی طرح صبح اس شہر پر اتری تو بادلوں نے اپنا ڈیرہ جمایا ہوا تھا۔ سورج کہیں دور بادلوں کی اوٹ میں چھپ گیا تھا۔ تیز ٹھنڈی ہوا جسم کو چھوتی اچھی محسوس ہو رہی تھی۔

ایسے میں زخرف نے اس محل نماگھر کے باہر لا کر گاڑی روکی تو گاڑی نے اٹھ کر فوراً بڑا گیٹ کھولا۔ زخرف نے گاڑی روش پر آگے بڑھائی اور پارکنگ ایریا میں لا کر گاڑی روکی۔ گاڑی پارک کر کے جب وہ باہر نکلی تو اس کی نظر مخالف سمت میں بنے لان پر پڑی۔ سامنے ہی لان کے جھولے پر زور اور بیٹھا دیکھائی دیا۔ زخرف نے ایک سر د آہ بھری۔ اس کے زہن میں ایک آواز گونجی۔

”صرف میں جا رہا ہوں۔ باقی سب ابھی ادھر ہی ہیں۔۔۔۔“

”پتہ نہیں کب جائے گے سب۔۔۔۔“

یہ سوچتی ہوئی وہ اندر کی طرف بڑھی۔ خلاف توقع لاؤنج میں کوئی نہیں تھا۔ وہ قدم قدم چلتی دادی کے کمرے کی طرف بڑھی۔

”اسلام علیکم!“

دروازہ کھولتے ہی اس نے سلام کیا۔ پھر اندر آئی اور صوفے پر اپنا بیگ اور فائلز رکھ کر بشری اماں کی طرف بڑھی۔ وہ جو بیڈ کی پشت سے ٹیک لگا کر بیٹھی تھی اس کو اپنی طرف آتا دیکھ کر مسکرائی۔

”و علیکم اسلام! بیٹا۔ کیسی ہو۔۔۔۔؟“

”میں ٹھیک ہوں۔ آپ کیسی ہیں۔ کل رات دوا لے لی تھی وقت پر۔۔۔۔؟“

کہتے ہوئے اس نے انہیں سہارا دے کر بیڈ سے اٹھایا۔

”ہاں بیٹا، وہ روح اور زور اور ہیں نا۔ بہت خیال رکھتے ہیں وہ بچے۔ انہوں نے رات

دے دی تھی دوا۔۔۔“

زخرف نے ان کی بات پر گہری سانس لے کر سر ہلا دیا۔ وہ دادی کے منہ سے، ان کے

نوا سے، نواسیوں کی تعریف سننے کی عادی ہو گئی تھی۔ وہ اس وقت سفید شلوار قمیض

میں ملبوس تھی۔ بالوں کو پونی ٹیل میں باندھے اور ڈوپٹے کو گردن کے گرد لپیٹے وہ

سجیدہ دیکھائی دے رہی تھی۔

انہیں واشروم کے دروازے تک چھوڑنے کے بعد وہ جلدی سے مڑی اور ایک ایک

کر کے کمرے کی چیزیں درست کرنی لگی۔

چند لمحے بعد کمرے کا منظر معمول کے مطابق تھا۔ بشریٰ اماں قرآن کا مطلوبہ صفحہ

کھولتی تلاوت میں مصروف ہو چکی تھیں۔ جب کہ زخرف صوفے پر بیٹھی موبائل پر

ٹائپنگ کر رہی تھی۔ موسم اچھا ہونے کی وجہ سے اس نے آج کھڑکھیوں پر بلائینڈز

نہیں گرائے تھے۔ شیشے ہٹے ہوئے تھے اور وہاں سے ٹھنڈی ہوا کمرے میں بھی آرہی

تھی۔

ان کو یہیں چھوڑ کر باہر لاؤنج میں آؤتواب وہاں محمل، روحا، اُحد اور زور اور بیٹھے

دیکھائی دے رہے تھے۔ اُحد منہ پر ہاتھ رکھتے ہوئے جماہی روکنے کی کوشش کر رہا تھا۔ شاید ابھی اٹھ کر آیا تھا۔ اس کے برعکس زور اور تروتازہ لگ رہا تھا۔

”بھائی آج ہم کہیں چلے گے۔۔۔“

روحانے کوئی منصوبہ بنا ناچاہا لیکن محمل فوراً بولی۔

”سوری، میں آج کہیں نہیں جاسکتی۔ مجھے اپنی بہت ضروری اسائنمنٹ بنانی ہے۔۔۔“

”روحانچے، میں بھی آج واپس جانے کا سوچ رہا ہوں۔ مزید دیر کی تو ابو ڈانٹے گے۔۔۔“

زور اور نے سنجیدگی سے کہا۔ تو روحا کو حیرت ہوئی۔

”بھائی آج آپ بھی چلے جائیں گے۔۔۔“

”زور اور کچھ دن ٹھہر جاؤ۔ بڑے بھائی چلے تو گئے ہیں۔۔۔“

اُحد نے بھی اپنی سی ایک کوشش کی۔

”نہیں یار، انہیں پہلے بہت کام ہیں۔ وہ سب سنبھال تو لیں گے لیکن انہیں اگلے ہفتے دو

تین سیمینار کے انتظامات بھی دیکھنے ہیں۔ ان پر کام کا کافی بوجھ ڈل جائے گا۔ میں ابو

کے ساتھ گاؤں کے معاملات اور زمینوں کے کام دیکھ لوں گا۔“

”ایک تو تمہارے بھائی صاحب کا بھی پتہ نہیں چلتا۔ اچھی خاصی انکل کی زمینیں ہیں

لیکن نہیں ان جناب کے دکھڑے ہی شوق ہیں۔ کیا ضرورت تھی انہیں پھوپھا جان کی مرضی کے بغیر یہ کام شروع کرنے کی۔۔۔“

اُحد نے زور اور کے جواب میں منہ بناتے ہوئے کہا تھا۔

”میرے بھائی کو کچھ نہیں کہنا۔ الحمد للہ بڑا نام ہے ان کا۔ ایک دنیا ان کو جانتی

ہے۔۔۔۔“

روحانے فخریہ کہا تھا۔

”ہاں اور ایک دنیا میں صرف تم ہی آتی ہو۔“

اُحد بھی اسے چڑاتے ہوئے بولا۔

”صاف پتہ لگ رہا ہے تم جیسے ہو رہے ہو۔۔۔۔“

”شکر یہ مجھے بتانے کیلئے ورنہ مجھے تو پتہ ہی نہیں تھا۔“

اُحد نے حیرت سے کہا تھا۔ ان کی بحث کے دوران ہی مھل اٹھ کر جا چکی تھی۔ زور اور

جلدی سے بیچ میں بولا ورنہ روحا کا اگلا جملہ تیار تھا۔

”اچھا اچھا بس۔ میں کچھ دیر میں نکل جاؤں گا۔ روحا میری لئے جو س کا ایک گلاس لا

دو۔۔۔۔“

”جی اچھا بھائی۔۔۔۔“

ناچاہتے ہوئے بھی وہ اُحد کو منہ چڑاتی ہوئی اٹھی۔ زور اور بھی ساتھ ہی اٹھ کھڑا ہوا۔

”تم کہاں جا رہے ہو۔۔۔۔“

اُحد اسے اٹھتا دیکھ کر بولا۔

”میں بیگ تیار کر لوں اپنا۔۔۔“

کہتے ہوئے وہ اُحد اور اپنے مشترکہ کمرے کی طرف بڑھا۔ کچن کی طرف جاتی روحا کی

پھر پیچھے سے اسے آواز لگائی۔

”بھائی۔۔۔۔ امی کو بتا کر جائیے گا۔۔۔۔“

”کہاں ہیں وہ۔۔۔۔“

اُحد کے کمرے کے دروازے میں سے منہ نکال کر اس نے پوچھا۔

”مممانی جان کے کمرے میں۔۔۔۔۔“

”اچھا مل لوں گا۔۔۔۔۔“

سراشبات میں ہلا کر اس نے اپنا چہرہ دروازے کے پیچھے گم کر لیا۔ روحا بھی جو س لینے

کچن میں چلی گئی۔ پیچھے لاؤنج میں اُحد اکیلا بیٹھا رہ گیا۔

کچھ دیر کے بعد لان کی کھڑکی سے بشریٰ اماں کے کمرے میں جھانکو تو ز خرف بیڈ پر ان کے ساتھ بیٹھی تھی۔ وہ ہتھیلی پر چہرہ ٹکائے گود میں رکھی کتاب کو دیکھ رہی تھی۔ جبکہ بشریٰ اماں ہاتھ میں سوئی دھاگہ لئے سویٹر بننے میں مصروف تھیں۔ وہ سر جھکائے دوسرے ہاتھ سے گود میں رکھی کتاب کی جلد پر ہاتھ پھیر رہی تھی۔

”ہاں۔ یہ بسس ہو گیا۔۔۔“

بشریٰ اماں نے کہتے ہوئے آخری سلائی لگائی اور دھاگے کو قینچی سے کاٹ کر الگ کیا۔ پھر دونوں کندھوں سے پکڑ کر اس سویٹر کو جھاڑا۔ ان کی آواز پر ز خرف نے سراٹھایا۔ ہتھیلی پہلو میں گر گئی۔ ز خرف کے متوجہ ہونے پر اب وہ ز خرف کو دیکھتے ہوئے پوچھنے لگی۔

www.novelsclubb.com

”دیکھو ز خرف، کیسا بنا ہے۔۔۔۔“

ز خرف نے مسکرا کر اس سویٹر کو دیکھا۔ نیلے رنگ کا وہ چھوٹا سا سویٹر وہ پچھلے چار دن سے بُن رہی تھیں اور آج جا کر وہ مکمل ہوا تھا۔ پتہ نہیں وہ یہ سویٹر اپنے کن بچوں کے بچوں کیلئے بنا کر رکھ رہی تھیں۔

”بہت اچھا بنا ہے دادی۔۔۔“

اس نے مسکرا کر تعریف کی۔ پھر ان کے ہاتھ سے لے کر وہ سویٹر تہہ کرنے لگی۔ تہہ لگا کر اس نے وہ سائید پر رکھا پھر ان کے ہاتھ سے سوئی اور دھاگا پکڑ کر مڑتے ہوئے زرا سا جھک کر بیڈ سائید ٹیبل کے دراز میں رکھا اور سیدھا ہوتے ہوئے بولی۔

”اب بس آپ اتنا صرار کرتی ہیں تو میں اجازت دے دیتی ہوں۔ ورنہ ابھی تک آپ کا بازو مکمل طور پر ٹھیک نہیں ہوا۔۔۔۔۔“

”بیٹا، اب کچھ حرکت تو دینی ہے نا۔ پھر بس اتنا کرنے کیلئے ہلا لیتی ہوں۔ اچھا چلو اب پڑھتے ہیں۔ پہلے ہی کافی وقت گزر گیا ہے۔۔۔۔۔“

ان کی بات پر زخرف نے مسکرا کر سر جھٹکا۔

”ابھی آپ نے آج جلدی پڑھنا شروع کرنا تھا۔“

کہہ کر اس نے مطلوبہ صفحہ نمبر کھولا۔ پھر بس زخرف نے پڑھنا شروع کیا اور دادی نے سننا شروع کیا۔ عادت کے مطابق، معمول کے مطابق۔

یہ نکاح کی تقریب سے تیسرے دن کا واقع ہے جب وہ دونوں یونی میں ملے تھے۔ صبح سے ان کی ملاقات نہیں ہوئی تھی۔ پتہ نہیں آج وہ اسے نظر ہی نہیں آیا تھا۔ لیکن ان کا وہی معمول تھا۔ وہ یونی کا فارغ وقت ساتھ گزارتے اور ڈھیر ساری باتیں کرتے۔ کل یونی سے واپسی پر زینب ارسم کے ہوٹل بھی گئی تھی شناہ کے ساتھ۔ امی کی اجازت لے کر۔

”ارسم۔۔۔۔“

آج ان کا فرسٹ لیکچر ہی فری تھا اسی لئے وہ اس کو بلاتی گراؤنڈ میں چلی آئی۔ آج خلاف معمول وہ کینیٹین کے بیک ایریا کے بجائے گارڈن میں بیٹھا تھا۔ قدرے ایک طرف درخت کی ٹھنڈی میٹھی چھایا کے نیچے وہ سر جھکائے اپنے کام میں مصروف تھا۔ اس کی آواز پر اس نے دھیرے سے اپنا جرنل بند کیا اور نامحسوس انداز میں اسے اپنے بیگ کے اندر دھکیل دیا۔ پھر ساتھ پڑا اپنا موبائل اٹھا کر بلا وجہ ہی اس پر کچھ دیکھنے لگا۔

”ہائے۔۔۔۔“

اس کے ساتھ گھاس پر بیٹھتی وہ دبے دبے جوش سے بولی۔

”تم آج پہلے لیکچر میں ہی کلاس میں نہیں تھے اور ایسا ہوا کہ آج سر بھی نہیں آئے۔۔۔“

”مجھے پتہ تھا آج سر نہیں آئیں گے اسی لئے کلاس میں ہی نہیں آیا۔۔۔“

لاپرواہی سے کہتے ہوئے اس نے موبائل دوبارہ گھاس پر ڈالا اور پیچھے درخت کے تنے سے ٹیک لگا کر بیٹھ گیا اور زینب کو دیکھا جو اسے مشکوک نظروں سے دیکھ رہی تھی۔

”ایک منٹ، تمہیں کس نے بتایا۔۔۔؟“

”میرے موکلوں نے۔۔۔۔۔“

”ایک تو تمہارے یہ موکل۔ کسی دن مجھے مل گئے ناپچے گے نہیں میرے ہاتھوں۔۔۔“

زینب نے باقاعدہ بازو چڑھائے تھے۔ اُسے زینب کی ہر بات کا پتہ ہوتا تھا اور زینب کے پوچھنے پر وہ معصومیت چہرے پر سجاتے ہوئے بول دیتا تھا کہ۔۔۔ میرے موکلوں نے۔۔۔

اور زینب آگے سے ہنس دیتی۔ ابھی بھی اس کا جواب سن کر ارسم ہنس دیا۔ پھر کسی کی کمی محسوس ہونے پر فوراً بولا۔

”شناہ یہ کہاں ہے۔۔۔۔۔“

”پتہ نہیں میری ابھی تک اس سے بات نہیں ہوئی۔ رات تک تو کہہ رہی تھی کہ آؤں گی لیکن۔۔۔۔۔“

زینب نے کندھے اُچکا کر بات ادھوری چھوڑ دی پھر ٹانگیں فولڈ کر کے سینے سے لگا کر ان کے گرد بازو حائل کئے۔ ارسم تنے سے ٹیک لگا کر درخت کی چھاؤں میں بیٹھا تھا اور وہ دھوپ میں اس کے سامنے بیٹھی تھی۔ دھوپ کبھی چمکنے لگتی تو کبھی بادل سامنے آجانے کی وجہ سے ٹھنڈی پڑ جاتی۔ ارسم ادھر ادھر دیکھنے لگا۔ گراؤنڈ میں اکادکالوگ ہی نظر آرہے تھے۔

”ارسم۔۔۔۔۔“

کچھ دیر بعد سر جھکائے گھاس پر گرے پتوں کو اٹھا کر توڑتے ہوئے اس نے مصروف سے انداز میں پکارا۔

”جی۔۔۔۔۔“

وہ فوراً متوجہ ہوا۔

”کبھی سوچا ہے اگر ہم دونوں الگ ہو گئے پھر کیا ہوگا۔۔۔۔۔“

ارسم بالکل ٹھہر کر اسے دیکھنے لگا لیکن وہ اس کی طرف متوجہ نہیں تھی۔ وہ ابھی بھی سر جھکائے مصروف انداز میں پتے توڑ رہی تھی۔

”تمہیں یہ خیال کیوں آیا۔۔۔؟“

”ایسے ہی۔۔۔۔۔“

اس کے ہاتھوں کی حرکت رُکی۔ اس نے سر اٹھا کر اسے دیکھا۔ دونوں کی نظریں ملیں۔

”اگر کبھی ہماری زندگی میں ایسا لمحہ آئے جہاں سے آگے ہم دونوں کا ساتھ چلنا ممکن نہ

ہو اور ہم الگ ہو جائیں تو تمہارا ردِ عمل کیا ہوگا۔۔۔۔“

”اوہ کم آن۔۔۔۔۔“

وہ جھلایا تھا۔

”ایسا کبھی نہیں ہو سکتا۔ ہم دونوں الگ ہو ہی نہیں سکتے۔۔۔“

”اگر ہو گئے۔۔۔۔۔“

زینب ابھی بھی اپنی بات پر اڑی تھی۔ اس کو کچھ کھٹکا تھا۔ اس نے ٹیک چھوڑی اور

زینب کے قریب کھسکا پھر فکر مندی سے بولا۔

”زینب کچھ ہوا۔۔۔؟ گھر میں کوئی مسئلہ۔۔۔۔“

”نہیں۔۔۔۔۔“

اس نے گٹھنے پر تھوڑی ٹکائے نفی میں سر ہلایا۔

”پھر تم ایسا کیوں کہہ رہی ہو۔۔۔۔“

”میں تمہیں صرف فرض کرنے کا کہہ رہی ہوں۔“

زینب نے اپنی بات سمجھانی چاہی۔ ارسم اس کے مزید قریب کھسکا پھر اس کے دونوں ہاتھ پکڑتے ہوئے یقین سے بولا۔

”میں ایسا فرض بھی نہیں کرنا چاہتا اور کچھ نہیں میں اتنا ضرور جانتا ہوں کہ ہم کبھی الگ نہیں ہوں گے اور تم کبھی مجھ سے علیحدہ ہونا بھی نہیں چاہو گی۔۔۔ ہے

نا۔۔۔؟“

آخر میں اس نے اُمید سے پوچھا۔ اسے لگا تھا زینب فوراً ہاں کر دے گی لیکن زینب کچھ نہ بولی۔ اس کی اُمید بھری نظریں زینب کے چہرے پر جمی تھی۔ جو بے تاثر تھا۔ چند لمحے دونوں کے درمیان خاموشی رہی۔ پھر زینب آہستہ سے اپنے دونوں ہاتھ اس کے ہاتھوں سے نکالتی ٹھنڈے لہجے میں بولی۔

”ایک بات کہوں۔ لوگ بُرے نہیں ہوتے۔ بس ان سے وابستہ ہماری توقعات بڑی ہوتی ہیں۔۔۔۔“

پھر اس نے گٹھنے سے تھوڑی اٹھائی اور نظریں اٹھا کر آسمان کو دیکھا۔

”مجھے لگتا ہے کہ ہمیں لوگوں سے ایسی توقعات لگانی ہی نہیں چاہیے جو بعد میں ہمارے

لئے تکلیف کا باعث بنیں۔ پھر میں کیوں تم سے ایسی بات کہوں جس پر قائم رہنا بعد

میں میرے لئے بھی مشکل ہو جائے۔“

ار سم نے شاکی نظروں سے اسے دیکھا تھا۔ یہ غیر متوقع تھا۔ زینب نے نظریں نہیں پھیریں۔ وہ آسمان کو ہی دیکھتی رہی۔

”زینب۔۔۔۔“

اس نے بے یقینی سے پکارا۔ اس کے لہجے پر زینب نے نظروں کا رخ پھیرا۔ پھر وہی ٹھنڈے تاثرات سے اسے دیکھتی بولی۔

”ار سم یہ دنیا ہے۔ ہمیں یہاں ہر چیز کیلئے تیار رہنا پڑتا ہے کیا پتہ۔۔۔۔۔“

لیکن اب وہ اس کی نہیں سن رہا تھا۔

”بس کرو۔۔۔۔۔ مت بولو۔۔۔۔۔ میں کچھ نہیں سننا چاہتا۔ مت جیا کرو اتنی تلخی

میں۔ مت کیا کرو اتنی تلخ باتیں۔ تم جانتی ہوں تمہیں دنیا نے اتنا تلخ بنا دیا ہے کہ اب

تم اپنی باتوں سے کسی کا دل رکھنا بھی چاہو تو نہیں رکھ سکتی۔۔۔۔۔۔۔۔۔۔۔“

وہ آج کل بہت بار ایسی بات کہہ چکی تھی لیکن ار سم نظر انداز کرنا تھا۔ لیکن آج تو حد

ہی ہو گئی تھی وہ تو سیدھا سیدھا ار سم کو ہی خود سے کوئی اُمید نا لگانے کو کہہ رہی

تھی۔۔۔۔۔۔۔

”ار سم دیکھو۔۔۔۔۔۔۔۔۔۔۔“

اس نے کچھ کہنا چاہا۔ لیکن آج اس نے زینب کو چپ کروا۔
”بسبس۔۔۔ تم جو بھی کہو۔ مجھے پتہ ہے تمہیں زندگی میں جب بھی کوئی مشکل آئی
تم سب سے پہلے مجھے ہی کال کرو گی۔۔۔۔“

اس نے جیسے خود ہی اندازہ لگایا۔ زینب تلخی سے مسکرائی۔

”اگر تم ایسا چاہتے ہو تو تم نے مجھے بہت غلط لیا ہے۔ میں وہ لڑکی نہیں ہوں جو مردوں
کے سہارے کھڑا ہونے سیکھے۔ جو مردوں کے بغیر کچھ کرنا سکے۔ میں نے اپنے باپ
کے علاوہ کبھی کسی کا سہارا نہیں لیا۔ میں وہ ہوں جو اپنے راستے میں پڑے پتھر خود ہٹا
سکتی ہے۔ اس لئے اگر مجھ پر کوئی مصیبت آئے گی بھی نا تو مجھے تمہیں کال کرنے کی
ضرورت نہیں ہے۔۔۔۔“

”زینب میں صرف کہہ رہا ہوں کہ تم اپنی مشکل میں مجھے یاد رکھو گی۔۔ اور مجھے پتہ ہے
تم رکھو گی۔۔۔۔“

www.novelsclubb.com

اس نے بس فیصلہ سنا دیا تھا۔ زینب نے دیکھا اس کے چہرے پر اب ہٹ دھرمی تھی۔
دونوں کی نظر ملی پھر وہ بولی۔

”اپنے خود ساختہ پیانوں کو۔۔۔۔۔۔۔۔۔۔“

اس سے پہلے کہ وہ بات مکمل کرتی اس کا فون بج اٹھا۔ زینب چونکی، اتنی صبح صبح فون۔

اس کے گرد الارم سماج۔ اس نے آگے بڑھ کر کچھ دور رکھا اپنا بیگ اٹھایا اور زپ کی

طرف ہاتھ بڑھایا۔ ارسم نے اسے روکا۔

”پہلے اپنی بات مکمل کرو۔۔۔۔“

”پہلے مجھے فون کال سننے دو۔۔۔۔“

”زینب۔۔۔۔۔۔“

ارسم نے بے بسی سے پکارا۔ زینب کی باتوں نے اسے واقعی دکھی کر دیا تھا۔

”ارسم اس وقت کبھی کسی کی کال نہیں آئی۔ بس کال سن لوں۔ پھر بات کرتے

ہیں۔۔۔۔“

اس نے بھی جیسے التجا کی تھی۔ ارسم نے اس کے تاثرات دیکھتے ہوئے اس کا ہاتھ چھوڑ

دیا۔ اس نے جلدی سے موبائل نکالا۔

”وانیہ آپی۔۔۔۔۔۔“ www.novelsclubb.com

موبائل کی سکریں دیکھ کر وہ تعجب سے بڑبڑائی۔ ارسم نے دیکھا اس کے چہرے پر ہلکی

سی پریشانی نمودار ہوئی۔ زینب نے ریسیو کر کے فون کان سے لگایا۔

”ہیلو۔۔۔۔۔۔“

زینب۔۔۔۔۔۔؟“

انہوں کی فکر مند آواز ریسپور میں گونجی۔

”جی آپنی، سب خیریت۔۔۔۔۔“

”زینب تم جہاں بھی ہو۔ جلدی گھر پہنچو۔ امی کی طبیعت بہت خراب ہے۔ ہم انہیں

ہو اسپتال لے کر جا رہے ہیں۔۔۔۔۔“

وانیہ کی آواز آخر میں بھیگ گئی تھی۔ زینب کے چہرے کا رنگ فق ہوا۔ وہ پریشانی سے

اٹھ کھڑی ہوئی۔۔۔۔۔ پھر جلدی سے بولی۔

”آپنی میں ابھی آرہی ہوں۔ آپ پریشان نہیں ہوں۔ آپ امی کے ساتھ ہی رہنا۔ میں

بس آرہی ہوں۔۔۔۔۔“

جلدی میں کہہ کر اس نے فون رکھا پھر جھک کر بیگ اٹھایا۔ ارسم لائسنس سے اسے دیکھتا

رہا۔

”کیا ہوا۔ کیا کہہ رہی تھیں وہ۔۔۔۔۔“

”ارسم مجھے گھر کے لئے نکلنا ہوگا۔ امی کی طبیعت اچانک بہت خراب ہو گئی ہے۔ آپنی

انہیں ہو اسپتال لے کر جا رہی ہیں۔۔۔۔۔“

اتنی بات سن کر وہ بھی پریشانی سے اٹھ کھڑا ہوا۔

”میں تمہارے ساتھ چلتا ہوں۔۔۔۔۔“

تھیں۔ جب وہ بولی تو اس کی آواز بہت ہلکی تھی۔

”آپ میں سے کوئی ڈاکٹر زکے پاس جاتا کیوں نہیں ہے۔ کوئی تو پوچھے ان سے میری امی کیسی ہیں۔۔۔۔“

”زینب کوئی خبر ہوگی تو ڈاکٹر زبتادے گے۔ پریشان نہ ہو۔۔۔۔“

منان نے اسے وہی گھسی پٹی تسلی دی تھی اور وہ یہ الفاظ کب سے سن رہی تھی۔ ارسم ان سے تھوڑا آگے کوریڈور میں ہی کھڑا تھا۔ وقاص صاحب کے آنے پر اس نے ان سے سلام کیا تھا اور اپنا تعارف زینب کے دوست کی حیثیت سے کروایا تھا۔ جو اب انہوں نے اسے پیار دیا لیکن پھر وہ واپس نہیں گیا تھا۔ وہ ان کی کسی بات میں بول بھی نہیں رہا تھا بس خاموشی سے ایک جگہ کھڑا زینب کو وقتاً فوقتاً دیکھ لیتا۔

”زینب، پانی پی لو۔۔۔۔“

ایان جو کچھ دیر پہلے ہی منظر سے غائب ہوا تھا۔ اب واپس آیا تو اس کے ہاتھ میں شاپر میں لپٹی بوتل تھی۔ اس نے پانی کی بوتل زینب کی طرف بڑھاتے ہوئے کہا۔

”نہیں۔۔۔۔“

نفسی میں سر ہلاتے ہوئے زینب نے پیچھے دیوار سے سر ٹکا دیا۔ وہ اس وقت بے بس نظر آرہی تھی۔ اس کے بس میں نہیں تھا وہ خود اٹھ کر اندر چلی جاتی۔

”زینب تھوڑا سا پانی پی لو۔۔۔۔۔۔۔“

اب کے وقاص صاحب آگے بڑھے تھے۔

”نہیں چچا جان، میرا کچھ بھی پینے کا دل نہیں کر رہا۔۔۔۔۔۔۔“

”وہ کہہ رہی ہے اس کا من نہیں ہے تو مت اصرار کریں۔۔۔۔۔۔۔“

مسز وقاص کہتے ہوئے بیچ پر زینب کے قریب ہوئیں تو زینب فوراً ان سے لپٹ گئی۔

”موحد کو فون کیا تم نے۔۔۔۔۔۔۔“

وقاص صاحب ایان کی طرف متوجہ ہوئے۔

”ہاں میں نے کیا تھا کہہ رہا تھا کہ کچھ دیر میں پہنچتا ہوں۔۔۔۔۔۔۔“

اگلے کچھ لمحے کو ریڈور میں پھر خاموشی رہی۔ سب آئی۔سی۔یو کے دروازے پر

نظریں جمائے ڈاکٹرز کے باہر نکلنے کا انتظار کر رہے تھے۔ بالآخر کچھ دیر بعد آئی۔سی۔یو

کا دروازہ کھول کر دو سینیئر ڈاکٹرز باہر آتے دیکھائی دیئے۔ دروازہ کھلنے کی آواز پر زینب

نے سراٹھایا پھر ڈاکٹرز کو باہر آتا دیکھ کر جلدی سے اٹھی اور ان کی طرف بڑھی۔

وقاص صاحب بھی اس کے ساتھ تھے۔ باقی سب بھی ان کے پیچھے ہی بڑھے۔

”کیسی طبیعت ہے اب پشینٹ کی۔۔۔۔۔۔؟“

وقاص صاحب نے پوچھا۔

”سر، ان کی حالت پہلے سے بہتر ہیں۔ لیکن اگلے تین گھنٹے بہت اہم ہیں۔۔۔“

پھر انہوں نے زینب کی طرف رخ موڑا۔

”مس خالد، آپ ہمارے ساتھ آئیں۔ ہمیں آپ سے ضروری بات کرنی ہے۔۔۔“

کہہ کر وہ آگے بڑھ گئے۔ وانیہ بھی مسز خالد کے ساتھ ہسپتال آتی تھی لیکن چونکہ زینب کافی دفعہ اپنی امی کے ساتھ آئی تھی اور ان کی بیماری کی مکمل تفصیلات انہوں نے زینب کو بتائی ہوئیں تھی اسی لئے انہوں نے اسے ہی بلایا تھا۔ زینب کچھ ڈرتی، کچھ خوف زدہ فوراً ان کے پیچھے لپکی تھی۔

اپنے کمرے میں آ کر وہ اپنی کرسی پر بیٹھتے ہوئے بولے۔

”آئیں بیٹھیں۔۔۔“

زینب دھڑکتے دل کے ساتھ ان کے سامنے چیئر ہرٹک گئی۔

”دیکھئے مس خالد۔ یسٹنٹ کو جب لایا گیا تھا تب ان کی حالت کافی کریٹیکل تھی۔ ہمیں

انہیں نارمل کرنے میں کافی ٹائم لگا ہے۔ ہم نے آپ کو بتایا تھا کہ ان کو سانس کا کافی

مسئلہ ہے۔ آپ کو ان کا خیال رکھنا تھا۔ لیکن ان کی صحت کے معاملے میں مجھے لگتا ہے

آپ کافی کوتاہی برت گئی ہیں۔ آپ کو انہیں شدید ڈپریشن لینے سے روکنا تھا۔ لیکن

آج انہیں جو اٹیک ہوا ہے وہ شدید ڈپریشن کی وجہ سے ہی ہوا ہے۔ ابھی ہم نے انہیں

مصنوعی آکسیجن لگادی ہے۔ اگلے تین گھنٹے بہت اہم ہیں۔ اگر ان کی سانس کی رفتار نارمل نہ ہوئی تو کچھ بھی ہو سکتا ہے۔۔۔۔۔“

وہ اپنے وہی پرو فیشنل انداز میں بتا رہے تھے اور زینب کے ارد گرد جیسے دھماکے ہو رہے تھے۔ وہ تو انہیں صبح اچھا بھلا چھوڑ کے آئی تھی۔ اس نے ٹیبیل کو مضبوطی سے تھاما ہوا تھا۔ اس کے ہاتھ کپکپا رہے تھے۔ اس نے کچھ کہنے کو لب کھولے لیکن ہونٹوں کی کپکپاہٹ کی وجہ سے وہ کچھ بول نہ پائی اور کہنے کو کچھ بچا بھی نہیں تھا۔ ڈاکٹر اس کی طرف سے جواب کے منتظر تھے لیکن وہ بولی بھی تو بس یہ۔۔۔۔۔

”کیا میں اپنی امی سے مل سکتی ہوں۔۔۔۔۔“

اس کی آواز میں نمی محسوس کی جاسکتی تھی۔ وہ جیسے بہت ضبط سے بیٹھی تھی۔ آنکھوں کے کنارے بھینگنے لگے تھے۔

”جی آپ مل سکتی ہیں تھوڑی دیر کیلئے۔ لیکن پلیز پشینٹ کو بولنے مت دیجیئے گا۔۔۔۔۔“

ڈاکٹر نے اس کی حالت کے پیش نظر اسے ملنے کی اجازت دی تھی۔ وہ سر ہلاتی اٹھ کھڑی ہوئی پھر مڑی اور بس۔۔۔۔۔

آنسو اس کی آنکھوں سے نکل کر گالوں پر بہنے لگے۔ بے دردی سے آنکھوں کو گرگرتی ہوئی وہ باہر کی طرف بڑھی۔

”زینب۔۔۔۔“

اس کو باہر آتا دیکھ کر سب اس کی طرف بڑھے۔ وہ باہر آنے تک اپنا چہرہ صاف کر چکی تھی لیکن آنکھیں سُرخ ہو رہی تھیں۔

”کیا بتایا ڈاکٹر نے۔۔۔“

وانیہ نے آگے بڑھ کر اس کا بازو تھامتے ہوئے بے تابی سے پوچھا۔ آخر کواندر اس کی بھی ماں تھی۔

”آپی آپ بس دعا کریں۔ ڈاکٹر نے کہا ہے امی کی حالت بہت خراب ہے۔۔۔“
زینب نے خود پر ضبط کرتے ہوئے کہا لیکن ایک آنسو پھر بھی اس کی آنکھ سے نکل کر گال پر بہ گیا۔

”ابھی آپ یہی ٹھہریں میں امی سے مل کر آتی ہوں۔۔۔“

زینب نے اس کا ہاتھ تھپتھا کر کہا۔

”میں بھی چلوں گی۔۔۔“

”نہیں آپی۔ ڈاکٹر نے صرف ایک بندے کو جانے کی اجازت دی ہے اور ابھی امی بات نہیں کر سکتی۔۔۔“

اتنا کہہ کر وانیہ کو بیچ پر بٹھاتی وہ خود آئی۔ سی۔ یو کی طرف بڑھی تھی۔

”موحد ابھی تک نہیں آیا۔۔۔“

اسے جاتا دیکھ کر اب کی بار منان نے ایان سے پوچھا تھا۔

”موحد بڑی امی کو یہاں لانے سے کچھ دیر پہلے ہی گھر سے آفس کیلئے نکلا تھا۔ ہو سکتا

ہے ٹریفک میں پھنسا ہو۔۔۔۔“

ایان نے اندازہ لگایا تو منان چپ کر گیا۔

”اسے فون کر کے جلدی آنے کا کہو۔۔۔۔ کوئی اتنا بھی ضروری کام نہیں تھا آفس

میں۔۔۔۔“

اب وقاص صاحب برہم ہوئے تو ایان نے جلدی سے کہا۔

”جی جی، تا یا جان ابھی کرتا ہوں۔۔۔۔۔“

آئی۔ سی۔ یو میں داخل ہوتی زینب نے ان کی بات سنی تھی لیکن اس کا زہن اتنا الجھا ہوا

تھا کہ وہ ان کی بات کا سہی سے اندازہ نہیں لگا پائی تھی۔ کوریڈرو کے آخر میں کھڑے

ارسم نے خاموشی سے یہ سب دیکھا تھا۔

اندر داخل ہوتے ہی اس کی نظر بیڈ پر لیٹے اپنی ماں کے کمزور وجود پر پڑی تو پھر اس کی آنکھوں سے آنسو جاری ہو گئے۔ وہ آہستہ آہستہ چلتی بیڈ کے قریب آئی اور پاس پڑے سٹول پر بیٹھ گئی۔

وہ اپنی ماں کے وجود کو مختلف قسم کی مشینوں میں جکڑا دیکھ رہی تھی۔ اس نے اپنے لرزتے ہاتھ میں ان کا نازک ہاتھ تھاما اور جھک کر ان کے ہاتھ پر اپنے ہونٹ رکھ دیئے۔ پھر وہ سیدھی ہوئی اور ان کے ہاتھوں کو پکڑے ہی بولی۔

”مجھے معاف کر دیں امی۔ میں آپ کا خیال نہیں رکھ پائی۔ بابا کے جانے کے بعد ایک آپ ہی تو ہیں ہمارے پاس۔۔۔۔“

وہ رُکی۔ آنسو بھی بھی اس کے گالوں کو بھگور رہے تھے۔

”ڈاکٹر بتا رہے ہیں کہ آپ کی طبیعت بہت خراب ہے۔ پتہ نہیں آپ۔۔۔۔“

وہ اپنی بات مکمل نہ کر سکی۔ اس کے رونے میں مزید تیزی آگئی۔ کمرے میں صرف اس کی ہچکیوں کی آواز آرہی تھی۔ کچھ لمحے بعد وہ خود پر قابو پاتے ہوئے گیلی سانس اندر کھینچتے ہوئے بولی۔

آپ کو پتہ ہے جب آپ کی طبیعت خراب ہوتی تھی تو بابا کہتے تھے کہ میری تو زندگی کے آخری لمحے ہیں تم لوگ اپنی ماں کا خیال رکھا کرو۔ ایک ماں تو اولاد کے پاس وہ سہارا ہوتا ہے جس کے بغیر اولاد زندگی کا کوئی قدم نہیں اٹھا سکتی۔ اسی لئے تم لوگ بس اپنی ماں پر توجہ دو۔ امی میں مانتی ہوں میں بابا کی لاڈلی تھیں اور ان سے زیادہ پیار کرتی تھی لیکن آپ کی جگہ بھی میری زندگی میں ان سے کم نہیں ہے۔۔۔۔۔“

وہ ادا اسی سے پھیکا سا مسکرائی۔ ان کے ہاتھ کو اس نے ابھی بھی دونوں ہاتھوں میں مضبوطی سے تھاما ہوا تھا۔ ان کے دائیں ہاتھ میں کینولا لگا تھا۔
”لیکن میں اپنے بابا کی بات پر عمل نہیں کر سکی۔ پلیز امی ٹھیک ہو جائیں ورنہ ہم بالکل اکیلے رہ جائے گے۔۔۔۔۔ پلیز۔۔۔۔۔“

ان کے ہاتھوں پر سر جھکائے وہ رو رہی تھی۔ چند لمحے گزرے کے اچانک اس کے ہاتھ میں تھامے ان کے ہاتھ نے ہلکی سی حرکت کی۔ زینب نے تیزی سے سر اٹھا کر انہیں دیکھا۔ وہ مندی مندی آنکھیں کھولیں آکسیجن ماسک میں سانس لینے کی کوشش کر رہی تھیں۔

”امی۔۔۔۔۔“

بے ساختہ اس کے لبوں سے نکلا۔ پھر وہ جلدی سے ان کا ہاتھ چھوڑتی، آنکھوں سے

آنسو صاف کر کے اٹھنے لگی۔۔۔

”میں ڈاکٹرز کو بلا۔۔۔۔۔“

کہتے ہوئے وہ اٹھنے ہی لگی تھی کہ انہوں نے ہاتھ آگے بڑھا کر اس کے ڈوپٹے کا کونا پکڑا۔ اس نے مڑ کر انہیں دیکھا۔ وہ ہاتھ سے اسے بیٹھے رہنے کا اشارہ کر رہی تھیں۔ وہ جلدی سے ان کی طرف جھکی۔۔۔

”شکر ہے آپ ٹھیک ہیں۔ اللہ کا شکر ہے۔ آپ کو پتہ ہے میں بہت ڈر گئی تھیں۔ مجھے لگا میں آپ کو کھودوں گی۔ میں آپ کو کھونا نہیں چاہتی۔ بابا کو کھودیا ہے آپ کو کھونا نہیں چاہتی۔۔۔۔۔“

ان کے ہاتھ کو تھام کر اسے چومتے ہوئے وہ روانی سے بولتی جا رہی تھی۔ آنکھوں سے آنسو بہنا پھر سے جاری ہو گئے تھے۔ پتہ نہیں اب خوشی کے آنسو تھے یا غم کے۔ یہ آنسوؤں کا بھی انسان کے ساتھ عجیب سا رشتہ ہے۔ کبھی چاہنے کے باوجود بھی یہ انسان کی آنکھوں سے رواں نہیں ہوتے اور کبھی ناچاہتے ہوئے بھی یہ انسان پر مہربان ہو جاتے ہیں۔

انہوں نے اپنے دوسرے ہاتھ کو حرکت دی اور ہاتھ کو آہستہ آہستہ منہ تک لے جاتے انہوں نے آکسیجن ماسک اتارنا چاہا۔ زینب نے فوراً ان کا ہاتھ تھاما۔

”نہیں امی، ابھی نہیں۔ آپ کو ابھی آکسیجن کی اشد ضرورت ہے۔۔۔۔۔“
مسز خالد نے نفی میں ہلکا سا سر ہلایا۔ ان کے چہرے پر کوئی درد کوئی تکلیف نہیں تھی۔
وہ بس جیسے زینب سے بات کرنا چاہتی تھیں۔ انہوں نے لرزتے ہاتھوں سے ماسک
نیچے اتارا۔ زینب کی آنکھوں سے آنسو رواں تھے۔
”زینب۔۔۔۔۔“

انہوں نے ہلکی سی سرگوشی کی۔

”جی امی۔۔۔۔۔“

اس نے بھگیں آنکھیں اٹھا کر انہیں دیکھا۔

”بیٹا، میری بات۔۔۔۔۔ غور سے سنو۔۔۔۔۔“

وہ اٹک اٹک کر بول رہی تھیں۔

”امی پلیز، ہم بات میں بات کریں گے۔۔۔۔۔“

زینب نے التجا کی تھی۔ آئی۔ سی۔ یو کا وہ کمرہ خاموشی سی ان ماں، بیٹی کو دیکھ رہا تھا۔

زینب نے ایک بار پھر ان کے ہاتھ پر ہاتھ رکھ کر ان کا آکسیجن ماسک اوپر کرنا چاہا لیکن

انہوں نے اسے ایسا کرنے سے روک دیا۔

”میری بات سنو۔۔۔۔۔“

گہری لمبی سانس لیتے ہوئے انہوں نے کہا۔

”جی امی، میں سن رہی ہوں۔۔۔۔“

اس نے آنکھوں سے آنسو صاف کرتے کہا۔ لیکن وہ بہے جا رہے تھے۔

”دیکھو بیٹا، جو بھی ہو۔ جتنی بھی مشکل ہو۔۔۔۔۔۔۔۔۔۔“

ان کی آواز لڑکھرائی۔ انہوں نے ایک اور لمبا سانس کھینچا۔

”کبھی خود کو وانیہ کی طرح قربان نہ کرنا۔۔۔۔۔۔۔۔۔۔ کبھی وقاص بھائی اور زاہد بھائی

کے بچوں کے سامنے نہیں جھکنا۔۔۔۔۔۔۔۔۔۔ کبھی۔۔۔۔۔۔۔۔۔۔“

ان کا سانس پھرا کھڑا۔

”امی مجھے سب پتہ ہے۔ پلیز آپ ماسک پہن لیں۔۔۔۔۔“

زینب نے ان کا ہاتھ ملتے ہوئے التجا کی۔

”بیٹا، کبھی ار سم کا ساتھ نہیں چھوڑنا۔۔۔۔۔۔۔۔۔۔“

زینب کا ان کے ہاتھ کو ملتا ہاتھ رکا۔ اس نے بھیگی آنکھیں اٹھا کر انہیں دیکھا۔ سانس

لینے کی کوشش کرتے ہوئے ان کی آنکھیں بند ہو رہی تھیں۔ زینب نے جلدی سے ان

کا آکسیجن ماسک اوپر کیا اور تیزی سے باہر کی طرف بھاگی۔ باہر آئی تو اس نے دیکھا ڈاکٹر

وقاص صاحب کے ساتھ کھڑے کوئی بات کر رہے تھے وہ تیزی سے ان تک پہنچی۔

”ڈاکٹر، امی کو ہوش آ گیا ہے۔ ان کا سانس اکھڑ رہا ہے۔ پلیز دیکھیں۔۔۔“

اس نے پھولے ہوئے سانس کے درمیان کہا تو ڈاکٹر ز جلدی سے اندر کی طرف بڑھے۔ آگے بڑھ کر اس نے سہارے کیلئے بیچ کی بیک کو تھاما۔ مسز وقاص فوراً اس کی طرف بڑھی۔

”زینب، تم ٹھیک ہو۔۔۔“

”ہاں میں ٹھیک ہوں۔۔۔“

اس نے ہاتھ کے اشارے سے انہیں دور روکنا چاہا لیکن انہوں نے آگے بڑھ کر اسے پکڑا۔ اس نے سر اٹھا کر دیکھا کوریڈرو میں ارسم، منان اور وانہ کے علاوہ سب موجود تھے۔

”چچی جان، میں پریرہال سے آتی ہوں۔۔۔۔۔“

کہہ کر اپنی اکھڑتی سانسوں کو سنبھالتی وہ آگے بڑھی۔

”جاؤ اسے دیکھو۔۔۔۔۔“

وقاص صاحب نے اپنی اہلیہ سے کہا۔

”نہیں، بچی کو اکیلا رہنے دیں۔ اس کا دل ہلکا ہو جائے گا۔۔۔۔۔“

پریرہال میں داخل ہوتے ہی اس کے آنسوؤں میں روانی آگئی۔ وہ غیر متوازن قدموں

سے چلتی قدرے سائیڈ پر بنے ایک بیچ پر بیٹھی۔ اس نے سردونوں ہاتھوں میں گرا لیا۔ ایک عجیب قسم کے خوف نے اسے اپنی لپیٹ میں لے لیا تھا۔ ارد گرد چند خواتین دونواز ہوئی اپنے رب کے حضور سجدہ کر رہی تھیں۔ اسی وقت دروازے کے سامنے سے گزرتے ارسم کی نظر اس پر پڑی تو وہ تیزی سے اس تک آیا۔

”زینب، تم ٹھیک ہو۔۔۔۔۔؟“

زینب نے آہستہ سے سر اٹھایا۔ وہ اس کے ساتھ آکر بیٹھ چکا تھا۔

”ارسم امی کی طبیعت ٹھیک نہیں ہے۔ وہ بہت عجیب باتیں کر رہی تھیں۔ مجھے بہت ڈر لگ رہا ہے۔۔۔“

کہتے ہوئے زینب کی آنکھیں پھر سے بھیگ گئیں۔

”زینب، حوصلہ کرو، آنٹی جلد ٹھیک ہو جائے گی۔“

”نہیں ارسم۔۔۔۔۔“

اس نے نفی میں سر ہلایا۔ آنکھوں سے آنسو تو اتر بہہ رہے تھے۔

”تمہیں نہیں پتہ، وہ بہت عجیب باتیں کر رہی ہیں۔ جیسے ان کی زندگی بس چند لمحے کی

ہو۔ تمہیں پتہ ہے بابا کی وفات والے دن بھی جب میں کالج جانے سے پہلے ان کے

پاس گئی تھی تو وہ ایسی ہی باتیں ہی کر رہے تھے۔ مجھے بہت ڈر لگ رہا ہے۔۔۔“

بات کے آخر میں اس نے اپنے آنسو صاف کرنے چاہے لیکن وہ تو اتر بہہ رہے تھے۔
ارسم نے دیکھا اس کی آنکھوں میں آنسوؤں سے زیادہ ڈرتھا۔ کسی اپنے کو کھونے کا ڈر۔
اسے ایک لمحے کیلئے حیرت ضرور ہوئی تھی کیونکہ یہ وہی زینب تھی جو ابھی کچھ گھنٹے پہلے
یونی میں بیٹھی اس سے کہہ رہی تھی کہ اگر اسے کوئی مصیبت ہوئی تو وہ خود ہی ہینڈل
کر لے گی۔ ارسم نے اس کے ہاتھ پر اپنا ہاتھ رکھا۔

”زینب اللہ پر بھروسہ رکھو۔ اللہ وہی کرے گا جو ہم سب کے حق میں بہتر ہوگا۔ دیکھنا
وہ بہت جلد ٹھیک ہو جائے گی اور زینب تو بہادر لڑکی ہے نا۔ حالات سے مقابلہ
کرنے والی۔ سو بی بیو۔۔۔۔۔“

زینب کے ہاتھوں پر ہلکا سا داؤ ڈالتے ہوئے وہ مضبوط لہجے میں بولا۔ زینب نے بھیگی
آنکھوں سے اسے دیکھا۔ لیکن وہ وہاں نہیں تھا۔ آنسوؤں کے پیچھے بس دھندلا سا کوئی
نظر آ رہا تھا۔ زینب کو اسے پہچاننے میں دقت ہوئی۔ لیکن دھند کے پیچھے اس چہرے پر
ایک اُمید نظر آ رہی تھی۔ ایک آس، اسی دھندلاتے منظر میں ایک دوسرا منظر ابھرا۔
ایک الگ ہی منظر چلنے لگا۔ وقت کچھ سال پیچھے چلا گیا۔ جگہ بھی بدل گئی۔

وہ ایک پُر تعیش بیڈ روم تھا۔ کمرے کے بیچ بیچ پر وہ لیٹے تھے۔ وہ تیار ہو کر کالج
یونیفارم میں ملبوس سر جھکائے کلائی پر گھڑی باندھتے ہوئے خالد صاحب کے کمرے

”ہم غیر نہیں ہیں۔ اپنے ہی ہیں اور اپنوں کو تو جب آواز دو آپ کی ہر آواز پر لبیک کہتے

ہوئے آئیں گے آپ کے پاس۔۔۔۔۔“

سر جھٹک کر کہتے ہوئے اس نے اپنا ڈوپٹہ درست کیا پھر ان سے گلاس لے کر سائٹیڈ

ٹیبل پر رکھا۔

”غلط بات ہے یہ بیٹا،۔۔۔۔۔“

”وہ کیسے بابا۔۔۔۔۔“

سیدھا ہوتے ہوئے ان کی آنکھوں میں دیکھتے اس نے اچنبھے سے پوچھا۔

”بیٹا، اپنوں کو صدا دینے کی غلطی نا کرنا۔ اپنے ہی ہوتے ہیں جو آپ کو جانتے ہوئے

بھی آپ کی ذات کو ٹھیس پہنچاتے ہیں۔ جو آپ کے پاس ہو کر بھی آپ کو سمجھ نہیں

پاتے۔ آپ کے اپنے ہی آپ پر ایسا وار کرتے ہیں کہ آپ کا اپنی ذات پر سے بھی مان

اٹھ جاتا ہے۔ آپ کے اپنے ہی زندگی میں آپ کو سب سے گہری چوٹ دیتے ہیں۔

کبھی اپنے اپنوں پر حد سے زیادہ اعتبار نہ کرنا۔ ورنہ بہت نقصان اٹھانا پڑے گے زندگی

میں۔۔۔۔۔“

کمزوری کی وجہ سے وہ بہت آہستہ آہستہ بول رہے تھے اور وہ انہیں دیکھتے ہوئے ہمیشہ

کی طرح سر اثبات میں ہلاتی جا رہی تھی۔

”بیٹا، زندگی ایک بے یقین سفر ہے۔ اس لئے خود کو ہر لمحہ، ہر وقت موت کیلئے تیار رکھو اور میری زینب تو بہادر ہے نہ۔ بابا کی طرح حالات سے مقابلہ کرنا جانتی ہے۔ سو بی بیو۔۔۔۔“

زینب نے نظریں اٹھا کر انہیں دیکھا۔ ہاتھ ابھی بھی ان کے گرم ہاتھوں نے مضبوطی سے پکڑے ہوئے تھے۔ اس کی آنکھوں میں آنسو آگئے۔۔۔۔ دھندلاتے منظر میں سب مل جل رہا تھا۔۔۔۔

اور آج ہسپتال میں پری روم کے بیچ پر بیٹھی زینب نے سوچا تھا کہ ارسم نے بابا کے الفاظ چرائے ہیں یا بابا نے ارسم کے۔ سامنے بیٹھا شخص تو اسے کچھ عرصہ قبل ملا تھا پھر وہ اس کے بابا کے کہے الفاظ کیسے جانتا تھا؟

”زینب۔۔۔۔۔“

آواز پر وہ چونکی۔ ارسم اسے بلارہا تھا۔ حواسوں میں واپس آئی تو اسے اپنی حالت کا اندازہ ہوا۔ اس نے جلدی سے ارسم کے ہاتھوں سے ہاتھ نکال کر آنسو صاف کئے۔

”چلو، باہر چلیں۔ وہ سب تمہارا انتظار کر رہے ہوں گے۔۔۔۔۔“

اس کی بات سن کر وہ اٹھ کھڑی ہوئی۔ پھر وہ دونوں آگے پیچھے چلتے آئی۔ سی۔ یوتک آئے۔

”زینب-----“

اسے آتادیکھ کروانیہ اس کی طرف لپکی۔

”جی آپی۔۔۔“

”امی کی طبیعت کیسی ہے۔۔۔“

اس نے گیلی سانس ناک سے کھنچتے ہوئے پوچھا۔ جب وہ اندر سے باہر آئی تھی تب وانیہ

وہاں نہیں تھی شاید واش روم گئی ہوئی تھی۔ وانیہ نے ڈوپٹہ حجاب کی صورت میں

اوڑھا ہوا تھا۔ سُرخ آنکھیں اور سُرخ ناک اس بات کا غماز تھا کہ وہ بھی خدا کے

سامنے اپنی امی کی سلامتی کیلئے روتی رہی ہے۔ زینب نے آگے بڑھ کر اسے تھاما۔ ارسم

کو ریڈور میں پیچھے ہی رُک گیا تھا۔

”آپی، آپ بس دعا کریں۔ انشاء اللہ سب ٹھیک ہو جائے گا۔۔۔“

”زینب امی۔۔۔۔“ www.novelsclubb.com

وانیہ کی آنکھیں پھر بھیگیں۔

”آپی بس دعا کریں۔۔۔۔“

فلحال وہ اتنا ہی کہہ سکتی تھی۔

~

وہ ابھی آفس پہنچا ہی تھا کہ اسے منان کا مسیج ملا تھا کہ بڑی امی کی طبیعت اچانک بہت خراب ہو گئی ہے۔ ہم انہیں ہسپتال لے کر جا رہے ہیں۔ تم بھی فوراً دھر ہی پہنچ جاؤ۔ فوراً اس کے گرد خطرے کی گھنٹی بجی تھی کیونکہ آج کل ان کی طبیعت واقعی بہت خراب رہتی تھی۔

”نہیں ایسا نہیں ہو سکتا۔۔۔۔“

نفسی میں سر ہلاتے ہوئے وہ جو ابھی آیا تھا جلدی سے گاڑی کی چابیاں اٹھاتے ہوئے باہر بھاگا تھا۔ برق رفتاری سے گاڑی پارکنگ سے نکالی اور روڈ پر ڈالی۔ ابھی کچھ دور ہی پہنچا تھا کہ ٹریفک جام میں پھنس گیا۔ غصے سے اس نے کافی دفعہ ہارن دیا مگر بے سود۔ آگے پیچھے بہت سی گاڑیاں ایسے ہی ہارن دے رہی تھیں۔

بے بسی بھرے غصے سے اس نے اسٹئیرنگ پر ہاتھ مارا۔ وہ صبر کے علاوہ کچھ نہیں کر سکتا تھا۔ تبھی اس کا موبائل بجا۔

”ہاں ایان۔۔۔۔۔۔“

جلدی سے اوکے کر کے اس نے کان سے لگایا۔

”ہیلو موحد، کہاں تک پہنچے ہو۔۔۔۔۔“

ریسیور میں ایان کی آواز گونجی۔

”یار، وہ میں ٹریفک جام میں پھنس گیا ہوں۔ کچھ دیر لگ جائے گی تم بتاؤ بڑی امی کی

طبیعت سنبھلی۔۔۔۔۔“

”نہیں، ڈاکٹر نے کہا ہے ان کی طبیعت ٹھیک نہیں ہے۔ مزید ابھی وہ کچھ تفصیل سے

نہیں بتا رہے۔ تم جلدی پہنچو۔۔۔۔۔“

”ہاں کوشش کرتا ہوں۔۔۔۔۔“

کہہ کر اس نے فون رکھ دیا۔ پھر بڑی مشکل سے تقریباً پندرہ منٹ بعد وہ اس ٹریفک

جام سے نکلا اور تیز گاڑی چلاتے ہوئے دس منٹ میں سٹی ہو اسپتال پہنچا۔ باہر ہی اسے

منان کھڑا نظر آیا۔ تیزی سے اس کے پاس پہنچ کر اس نے پہلا سوال یہی کیا۔

”بڑی امی کی طبیعت کیسی ہے۔۔۔۔۔“

”کافی کریٹیکل سیچویشن ہے۔۔۔۔۔“

اس کو لئے اندر کے طرف بڑھتے منان نے کہا تھا۔

جب وہ دونوں آئی۔ سی۔ یو کے باہر پہنچے تو موحد نے دیکھا وانیہ بیچ پر بیٹھی بنا آواز

روتے ہوئے لب ہلاتی مسلسل کچھ پڑی رہی تھی۔ زینب آئی۔ سی۔ یو کے قریب ہی دیوار سے ٹیک لگائے خشک آنکھیں کسی غیر مرئی نقطے پر ٹکائے کھڑی تھی۔ کچھ پیچھے ایک لڑکا کھڑا تھا جو زینب کو ہی دیکھ رہا تھا۔ ان حالات میں بھی اس نے اس لڑکے کو فوراً پہچان لیا تھا وہ وہی تھا جو ان کی کار سے ٹکرایا تھا۔

ایان وانیہ کے ساتھ بیچ کے قریب کھڑا تھا۔ وانیہ کے ساتھ ہی اس کی امی بھی بیٹھی تھیں۔ اسے دیکھ کر وانیہ نے سر اٹھایا وہ سب سے پہلے اسی کی جانب بڑھا۔

”وانیہ، سب ٹھیک ہو جائے گا۔۔۔“

اس کے دوسری طرف بیٹھ کر اسے اپنے ساتھ لگاتے ہوئے اس نے اس کا سر تھپکا۔

”موحد میں امی کے بغیر نہیں رہ سکتی۔۔۔۔۔“

اس نے روتے ہوئے کہا۔

”ششششش، سب بہتر ہو گا۔۔۔۔۔“

اس سب کے دوران اس نے وقاص صاحب کی گھورتی نظروں کو نظر انداز کیا تھا اور تبھی موحد کی نظر زینب پر پڑی جس کی خشک آنکھیں یک دم بھیگ گئی تھیں۔

اسی وقت آئی۔ سی۔ یو کا دروازہ کھلا اور ڈاکٹر چلتے ہوئے باہر آئے۔ زینب نے دیوار کی ٹیک چھوڑی اور سب سے پہلے آگے بڑھی۔ باقی سب بھی جلدی سے پیچھے آئے۔ چند

لمحے ڈاکٹر زخما موش رہے۔ لیکن اب زینب کو ایک سوال پوچھنا تھا۔ وہ ایک سوال جو اس کی ساری زندگی کی گفتگو پر بھاری تھا۔
”کیسی ہیں وہ۔۔۔“

بالآخر وہ بولی تو اسے اپنی آواز کسی کھائی میں سے آتی سنائی دی۔ جس آواز میں آس بھی تھی، امید بھی، اور خوف بھی۔

”دیکھیں مس خالد، ہم نے اپنی پوری کوشش کی۔ بٹ انفور چونیٹلی، شی از نو مور۔۔۔۔۔“

انہوں نے زینب کی طرف رخ کر کے کہا اور ایکسکیوز کرتے ہوئے ایک سائیڈ سے نکل کر چلے گئے۔

ایک لمحے کیلئے زینب کے قدم لڑکھڑائے لیکن پھر دیوار کا سہارا لیتے ہوئے اس نے آہستہ سے اپنی آنکھوں کو بند کیا اور بہت سے آنسو اپنے اندر اتارتے ہوئے وہ زیر لب بڑبڑائی۔

”إِنَّا لِلّٰهِ وَإِنَّا إِلَيْهِ رَاجِعُونَ“

ایک ہفتے بعد:

دوپہر کے وقت سورج اپنی آب و تاب سے آسمان پر چمک رہا تھا۔ بارش نہ ہونے کی وجہ سے موسم عجیب خشک خشک سا تھا۔ حبض کی وجہ سے لوگ اپنے گھروں کے ایئر کنڈیشنر ماحول سے باہر قدم نہیں رکھ پارہے تھے۔

ایسے میں اس گھر میں داخل ہوتے ہی کافور کی بونٹوں سے ٹکراتی تھی۔ برآمدے سے گزر کر اندر لاؤنج میں آؤ تو وہاں کا منظر مختلف تھا۔ صوفے ہٹا کر نیچے فرش پر قالین بچھا تھا۔ جس پر چادریں ڈال کر اطراف میں کشن رکھے ہوئے تھے۔ وہ آج بھی پچھلے ایک ہفتے کی طرح اپنی مخصوص جگہ پر بیٹھی تھی۔ ایک طرف دیوار سے ٹیک لگائے منہ میں کچھ بڑبڑاتے ہوئے وہ ہاتھ میں موجود شمارے نیچے سفید چادر پر گر رہی تھی۔

دائیں طرف ایک کمرے کا دروازہ ہلکا سا کھلا تھا۔ اندر کا منظر کچھ یوں تھا۔

بیڈ پر غزل بیٹھی مسلسل روتے ہوئے نفی میں سر ہلاتی جا رہی تھی۔ وانیہ اور منان تقریباً پندرہ منٹ سے اس کے پاس کھانے کی ٹرے پکڑے کھڑے تھے۔

”غزل، دیکھو میری جان۔ تھوڑا سا کھانا کھا لو۔ کھانے سے کیا ناراضگی ہے۔۔۔“

وانیہ اسے سمجھاتے ہوئے اس کے پاس بیڈ پر بیٹھ گئی۔

”مجھے نہیں کھانا۔ امی کو بلائیں۔ وہ ہمیں کیسے چھوڑ کے جاسکتی ہیں۔ انہیں بلائیں، ہم مل کر کھانا کھائیں گے۔۔۔“

وہ ابھی بھی نفی میں سر ہلاتی روئے جا رہی تھی۔ وانیہ نے بے بسی سے منان کو دیکھا اور منان نے افسوس سے آنکھیں بند کر لیں۔

باہر آؤ تو زینب ابھی بھی ویسے ہی بیٹھی کچھ پڑھے جا رہی تھی۔ ساتھ ساتھ وہ ان کی آوازیں بھی سن رہی تھی۔ بلکہ وہ روزانہ ہی سنتی تھی پھر روزانہ کے معمول کے مطابق وہ خاموشی سے اٹھی۔ شمارے اکٹھے کر کے ٹیبل پر رکھے اور ڈوپٹہ درست کرتے ہوئے کمرے کی طرف بڑھی۔ ہلکے نیلے رنگ کے سوٹ میں ملبوس، ڈوپٹے کو حجاب کی شکل میں چہرے کے گرد لپیٹے وہ مزید سنجیدہ اور بڑی بڑی لگ رہی تھی۔

اندر آ کر اس نے منان کے ہاتھ سے کھانے کی ٹرے پکڑی اور وانیہ کو آنکھوں سے اشارہ کیا۔ وہ اٹھ کھڑی ہوئی۔ زینب آگے بڑھی اور وانیہ کی چھوڑی جگہ پر بیٹھ گئی۔ ٹرے اپنے اور غزل کے درمیان میں رکھی۔ غزل نے ڈبڈبائی آنکھوں سے اسے دیکھا اور نفی میں سر ہلایا۔ زینب نے ابھی بھی خاموشی سے روٹی کا نوالہ توڑ کر اسے سالن میں ڈبو یا پھر اسی خاموشی سے غزل کے ہونٹوں تک وہ نوالہ لے گئی۔

وانیہ اور منان ابھی تک وہیں کھڑے تھے کیونکہ غزل نے اپنے لب نہیں کھولے تھے۔

بالآخر زینب نے اپنے لب وا کئے اور خاموشی کو توڑا۔

”جب ابو کی وفات ہوئی تھی تو امی مجھے ایک بات سمجھایا کرتی تھیں۔۔۔ آپ کی زندگی سے کسی انسان کے چلے جانے پر یہ دنیا رک نہیں جائے گی۔ یہ کائنات کا نظام ہے۔ یہ ایسے ہی چلتا آ رہا ہے اور ایسے ہی چلے گا۔ زندگی چلتی رہے گی۔ اگر کچھ رُکے گا تو وہ انسان ہو گا یعنی ہم اور جب تک ہم اس غم سے نکل کر جینے کے قابل ہوں گے تب تک یہ دنیا بہت آگے نکل چکی ہو گی۔ تو کیا اس سے بہتر یہ نہیں ہے کہ ہم جلد ہی غم سے نکل کر زندگی کی اس دوڑ میں شامل ہو جائیں۔ تو میری بہن، خود کو سنبھالو اور زندگی کی اس دوڑ میں شامل ہو جاؤ ورنہ یہ دنیا بہت آگے نکل جائے گی۔۔۔۔“

وہ روزانہ کوئی ایک بات غزل کو بتاتی تھی۔ وہ روزانہ اسے کچھ نیا سیکھاتی تھی اور وہ روزانہ بھول کر اگلے دن پھر وہی ضد کرتی تھی۔ اس کی بات سن کر بالآخر روزانہ کی طرح غزل نے اپنے لب کھولے۔ زینب نے بڑھائے ہوئے ہاتھ سے نوالہ اس کے منہ میں ڈالا۔ دوسرا ہاتھ آگے بڑھا کر اس نے اس کے گالوں پر بہتے آنسو صاف کئے تھے۔ اتنا تو اسے اس ہفتے میں اندازہ ہو گیا تھا کہ وہ بس باتوں میں ہی تیز تھی۔ ورنہ دل

اس کا بھی بھی ایک چھوٹے بچے کی مانند تھا۔ ان تینوں میں سب سے زیادہ اس ہفتے میں وہی جزباتی ہوئی تھی اور زینب نے سوچا۔ کبھی کبھی ہم بعض انسانوں کے بارے میں کتنے غلط ہوتے ہیں اور وہ بعض بھی ہمارے اپنے ہی ہوتے ہیں۔

منان اور وانیہ نے نم ہوتیں آنکھوں سے یہ منظر دیکھا اور بنا کچھ کہے کمرے سے چلے گئے۔

اب زینب غزل سے ہلکی پھلکی باتیں کرتی اس کا دھیان بٹا رہی تھی کیونکہ وہ اپنے ابو کے انتقال پر بالکل اسی عمر اور ایسے ہی وقت سے گزر چکی تھی۔

وہ روزانہ یہ سب کرتی تھی۔ یہ سب اس کی روٹین کا حصہ بن چکا تھا۔ یونی وہ اس دن سے ہی نہیں جا رہی تھی۔ ان سب کی زندگی میں بہت سی تبدیلیاں آئی تھیں۔ ان تبدیلیوں کو واپس پہلے جیسا کرنے کیلئے تھوڑا وقت لگنا تھا۔

یا شاید کچھ تبدیلیاں کبھی ٹھیک نہیں ہو سکتیں تھیں۔ جیسے زینب کا شام میں ماں کو دوا کھلانے جانا۔

”کہاں جا رہی ہو۔۔۔۔۔۔؟“

وہ آج دو ہفتے بعد یونی جانے کیلئے تیار ہوئی تھی۔ وانیہ کو صبر دلانا اور غزل کو سنبھالنا جیسے بہت مشکل کام ہو گیا تھا۔ دوسرے شہر سے آئے مہمانوں کو دیکھنے کے ساتھ ساتھ گھر کے کام میں اس نے چچی کا ہاتھ بھی بٹایا تھا۔ باقی خود کو تو وہ ایسے بھی سنبھال چکی تھی لیکن اب پہلے سے زیادہ سنجیدہ رہنے لگی تھی۔ گھر کے حالات بہتر ہوتے دیکھ کر اس نے یونی جانے کا ارادہ کیا۔ پھر صبح فجر کے بعد یتیم خانے کے بچوں کو کھانا بھجوا کر اس نے یونی جانے کیلئے کپڑے نکالے۔ شنایہ کو جب اس نے آنے کا بتایا تو اس نے تب ہی کہہ دیا تھا کہ وہ اسے صبح پک کر لے گی۔ اب تیار ہو کر جب وہ لاؤنج میں کھڑی شنایہ کا انتظار کر رہی تھی تو وہاں سے گزرتے موحد نے اسے تیکھی نظروں سے دیکھتے ہوئے

www.novelsclubb.com

پوچھا۔

”یونی۔۔۔۔۔“

اسے یک لفظی جواب دیتے ہوئے اس نے کلائی پر بندھی گھڑی دیکھی۔ اب تک شنایہ کو آجانا چاہیے تھا۔ اس نے بے اختیار سوچا۔ اس کا جواب سن کر وہ قدم قدم چلتا اس تک آیا۔ زینب نے نظریں اٹھا کر دیکھا تو وہ اس سے چند قدم کے فاصلے پر کھڑا تھا۔

زینب کی آنکھوں میں اچنبھا بھرا۔ بولی وہ کچھ نہیں۔

”کس سے پوچھ کر یونی جا رہی ہو۔۔۔۔؟“

”جی۔۔۔۔“

زینب نے نا سمجھی سے پوچھا۔

”میں پوچھ رہا ہوں یونی جانے کی اجازت کس نے دی ہے تم کو۔۔۔“

اب کی بار اس نے ذرا سخت لہجے میں پوچھا تھا۔ زینب نے ادھر ادھر دیکھا وہاں کوئی بھی

نہیں تھا۔ سب ڈائیننگ ہال میں ٹیبل پر بیٹھے ناشتہ کر رہے تھے۔ وہ لاؤنج میں ذرا سائیڈ

پر کھڑے تھے جہاں سے ڈائیننگ ہال میں سے کسی کو یہ منظر نظر نہیں آ رہا تھا۔ پھر

زینب نے چہرہ دوبارہ اس کی طرف موڑا۔

”میں پڑھتی ہوں اور یونی جانے کیلئے مجھے کسی کی اجازت لینے کی ضرورت نہیں ہے۔

چچا جان کی اجازت۔۔۔۔۔“

”آج سے تم یونی نہیں جاؤ گی۔۔۔۔“

اس کی بات کو کاٹتے ہوئے اس نے حتمی لہجے میں کہا۔

”میں آپ کے حکم کی پابند نہیں ہوں۔۔۔۔۔“

اس نے بھی دو بد و جواب دیا تھا۔ اس کا جواب سن کر موحد کے ماتھے پر بل پڑے وہ دو

چھڑوانے کی کوشش کر رہی تھی۔ وہ جلدی سے ان کے پاس آیا اور دبے دبے غصے سے موحد کے قریب ہوتے ہوئے بولا۔

”موحد، چھوڑو اسے۔۔۔۔۔“

”موحد بھائی، چھوڑیں مجھے تکلیف ہو رہی ہے۔۔۔۔۔“

پہلی بار زینب نے زرا ہلکی آواز میں کہا تھا۔ اب اسے تکلیف ہونے لگی تھی۔

”یہ شرافت کا لبادہ کسی اور کے سامنے اوڑھنا۔ تم کیا کرتی ہو سب جانتا ہوں۔۔۔۔۔“

موحد نے لال انگارہ آنکھوں سے اسے دیکھا۔

”سوری زینب، میں تھوڑا لیٹ۔۔۔۔۔“

اس سے پہلے کہ منان کچھ اور کہتا لاونج میں داخل ہوتی شنایہ جو کچھ کہنے جا رہی تھی، سامنے کا منظر دیکھ کر اس کے باقی الفاظ منہ میں ہی رہ گئے۔ سامنے کا منظر دیکھ کر وہ پہلے حیران ہوئی۔ تینوں نفوس کی نظریں شنایہ کی طرف اٹھیں جو حیرت سے سامنے کا منظر دیکھ رہی تھی پھر اس کے ماتھے پر بل پڑے۔ وہ جلدی سے ان کی طرف بڑھی۔

”زینب کو چھوڑیں موحد بھائی۔۔۔۔۔“

ان کے پاس پہنچ کر شنایہ نے بامشکل غصے کو دباتے ہوئے کہا تھا۔ منان نے بھی موحد

”مت بھولو، وہ ہماری تایا زاد ہے۔“

اس کی بات سن کر موحد نے غصے سے اپنے بازو کو جھٹکا دے کر چھڑوایا پھر اپنی مٹھیوں کو بھینچتے ہوئے اپنے غصے کو کنٹرول کرنے لگا۔

”موحد میں آئیندہ تمہیں اس کے ساتھ زبردستی کرتے نہ دیکھوں۔۔۔۔۔ اگر پھر تم نے اسے ہاتھ لگایا تو میں خود تیا کو سب کچھ بتاؤں گا۔۔۔“

انگلی اٹھا کر منان نے اسے وارن کیا تھا کیونکہ اس نے آج محسوس کیا تھا زینب کو اس سب سے کوئی فرق نہیں پڑتا تھا الٹا وہ موحد کو اور طیش دلادیتی تھی۔ وہ نہیں چاہتا تھا جو کچھ آج اس نے دیکھا آئیندہ کوئی اور دیکھ لے۔ موحد نے بے رنجی سے اسے دیکھا۔

”ہاں، اب تم بھی مجھے دھمکی دے لو۔۔۔۔“

”دھمکی نہیں دی۔ بس بتا رہا ہوں۔۔۔۔۔“

تنبہی لہجے میں کہہ کر وہ وہاں سے چلا گیا۔ پیچھے موحد پہلو بدل کر رہ گیا۔

”یہ جو تم میں اتنی اکڑ ہے نا۔ بس دیکھتی جاؤ، اب تمہاری ساری اکڑ میں نکالوں گا۔“

زینب اس بار تم نے موحد و قاص کو اکسایا ہے۔ بس اب دیکھتی جاؤ ہوتا کیا

ہے۔۔۔۔۔“

پیچھے وہ بس غصے سے بڑبڑا کر رہ گیا۔

گاڑی میں مکمل خاموشی تھی۔ وہ چہرے پر ویرانی لئے سائیڈ ونڈو سے باہر دیکھنے میں مصروف تھی۔ سر سبز درخت گاڑی سے بھی تیز بھاگ رہے تھے لیکن وہ اس منظر کو نہیں دیکھ رہی تھی وہ کسی اور ہی سوچ میں گم تھی۔ اس کے ساتھ بیٹھی شناہیہ موبائل پر جھکی ٹائپنگ کر رہی تھی۔

”افسوس ہوتا ہے تم جیسی لڑکی پر۔ جسے اپنی ماں کے مرنے کا زرا افسوس نہیں

ہے۔۔۔۔“

”تم کیا کیا کرتی ہو۔ سب جانتا ہوں۔۔۔۔“

”مجھے بتاؤ کون ہے وہ۔ جو اس دن ہسپتال میں تمہارے ساتھ تھا۔۔۔۔“

”افسوس ہوتا ہے۔۔۔۔۔۔“

”افسوس ہوتا ہے۔۔۔۔۔۔“

غائب دماغی سے باہر دیکھتے ہوئے اس کے ذہن میں بس ایک ہی فقرہ گردش کر رہا تھا۔ موحد کے الفاظ نہیں، ہتھوڑے تھے جو اس کے دماغ میں لگ رہے تھے۔ وہ جتنا بھی خود کو مضبوط ظاہر کر لیتی لیکن تھی تو وہ لڑکی نا۔۔۔۔

دفعاً سگنل پر گاڑی رُکی تو اس کی سوچوں کا تسلسل ٹوٹا۔ وہ چونکی اور ارد گرد دیکھا۔ پھر اس نے گردن موڑ کر شایہ کو دیکھا جو ابھی بھی جھکی موبائل پر کچھ ٹائپ کر رہی تھی۔

”ہم کہاں جا رہے ہیں۔۔۔۔۔۔“

اس نے حیرانی سے پوچھا۔ شایہ اپنے کام میں لگن رہی۔

”شایہ۔۔۔۔۔۔“

اب کہ وہ زرا بلند آواز میں بولی۔

”میں پوچھ رہی ہوں ہم کہاں جا رہے ہیں۔۔۔۔۔۔ یہ یونیورسٹی کا راستہ نہیں

ہے۔۔۔۔۔۔“

اب کہ شایہ نے سکون سے میسج بھیج کر موبائل آف کیا اور سر اٹھایا۔ پھر اس کے استنفہامیہ انداز کو دیکھا۔ وہ الجھی نظروں سے اسے دیکھ رہی تھی۔

”جی یہ یونیورسٹی کا راستہ نہیں ہے اور ہم وہاں جا بھی نہیں رہے۔۔۔۔۔۔“

تمہیں۔۔۔۔؟“

ٹھنڈے لہجے میں وہ زینب کو بہت کچھ باور کروا گئی تھی۔ زینب کی تاثرات بات کے اختتام تک بدل چکے تھے۔ اس نے تھک کر سردونوں ہاتھوں میں گرا لیا۔ کچھ دیر گاڑی میں خاموشی رہی۔ شنایہ کو لگا وہ کچھ زیادہ ہی بول گئی ہے۔ اسے اپنے رویے پر افسوس ہوا پھر وہ لہجے کو نرم کرتے ہوئے بولی۔

”دیکھو، ابھی تمہاری کنڈیشن واقعی یونی جانے والی نہیں ہے۔۔۔“

زینب نے سر نہیں اٹھایا۔

”ارسم کی طبیعت کچھ بہتر نہیں تھی تو وہ آج یونی نہیں گیا۔ ابھی ہم اسی کے فلیٹ جا رہے ہیں۔۔۔۔“

وہ اب اس کے جھکے سر کو دیکھتے ہوئے کہہ رہی تھی۔ بالآخر زینب نے سر اٹھایا۔ اس کے ڈھیلے جوڑے میں سے کچھ لٹیں نکل کر چہرے کے اطراف میں گر رہی تھیں۔ چہرے پر مرونی اور آنکھوں میں ویرانی لئے اس نے شنایہ کو دیکھا۔

”وہ جانتا ہے ابھی کیا ہوا۔۔۔۔؟“

”نہیں، میں نے اسے کچھ نہیں بتایا۔ باقی تم خود کچھ بتانا چاہو تو تمہاری مرضی۔ لیکن اب احتیاط کرنا موحد بھائی تک یہ بات پہنچ چکی ہے۔ ان کے ارادے ٹھیک نہیں لگتے

مجھے۔ باقی میری رسم سے بات ہو گئی ہے کہ تم اس کی طرف جا رہی ہو میں تمہیں اس کی طرف ڈراپ کر کے یونی چلی جاؤں گی۔۔۔۔۔“

زینب نے بس سر ہلا دیا۔ باقی کا سفر خاموشی سے طے ہوا۔ کچھ دیر بعد گاڑی مطلوبہ جگہ پر آ کر رکی۔ زینب نے سوالیہ نظروں سے شایہ کو دیکھا۔ شایہ سمجھ گئی پھر اسے بولتے ہوئے گاڑی سے اتری۔

”باہر آؤ، بتاتی ہوں۔۔۔۔۔“

وہ ایک مصروف شاہراہ پر واقع پلازہ تھا۔ جو چار منزلوں پر مشتمل تھا۔ ایک دوسرے کے پیچھے چلتی وہ دونوں پلازے میں داخل ہوئیں۔

”کچھ دن پہلے وہ ہو سٹل سے یہاں شفٹ ہو گیا ہے۔ شاید اپنی فیملی کی وجہ سے۔ وہ کبھی بھی وہاں آجاتے تھے۔ سٹوڈنٹس کو مسئلہ نہ ہو اس لئے اس نے علیحدہ فلیٹ لے

لیا۔۔۔۔۔“

گیراج کا فاصلہ عبور کر کے وہ دونوں لفٹ میں داخل ہو رہی تھیں جب شایہ نے اسے تفصیل سے بتایا۔

”اور مجھے بتانے کا ارادہ کب تھا۔۔۔۔۔؟“

زینب نے گردن موڑ کر سنجیدگی سے اسے دیکھتے ہوئے پوچھا۔

”تمہیں بتا دیتے، لیکن آنٹی کی ڈیٹھ کی وجہ سے نہیں بتایا کیونکہ ان دنوں تم بہت اپ سیٹ تھی۔۔۔۔“

جواب میں زینب خاموش رہی۔ لفٹ چوتھے فلور پر رُک کی تو وہ دونوں باہر نکلیں۔ دائیں طرف پہلے ہی فلیٹ کے دروازے کے پاس نیچے کی طرف ایک سفید رنگ کی پلٹ لگی تھی جس پر لکھا نام صاف نظر آ رہا تھا ’رسم ابراہیم‘

شاید نے آگے بڑھ کر بیل بجائی۔ کچھ دیر ہلکے قدموں کی آواز سنائی دی اور پھر دروازہ کھلا۔

دونوں نے سر اٹھا کر اسے دیکھا۔ بلیوٹراؤزر پر سفیدی ٹنڈی شرت پہنے، وہ ہمیشہ کی طرح تروتازہ ان کے سامنے کھڑا تھا۔ اس نے مسکرا کر انہیں دیکھا۔

”اسلام علیکم! لیڈیز۔۔۔۔ کم ان۔۔۔۔“

بہت ہی نرم انداز تھا اس کا۔ اس کے گیلے بال ماتھے پر گر رہے تھے جس سے یہ اندازہ لگایا جاسکتا تھا کہ وہ ابھی فریش ہو کر نکلا ہے۔

”و علیکم اسلام! نہیں میں بس چلتی ہوں۔ زینب پہلی دفعہ ادھر آ رہی تھی تو بس اسے چھوڑنے یہاں تک آگئی۔ یہ رہی آپ کی امانت۔۔۔۔۔۔۔۔“

جوابی مسکراہٹ کے ساتھ شاید نے معذرت کرتے ہوئے زینب کو بازو سے پکڑ کر دو

قدم آگے بڑھایا کیونکہ اس نے محسوس کیا تھا زینب نے سلام کا جواب بھی نہیں دیا تھا۔
”نوازش آپ کی۔۔۔“

اس نے سر کو ادب سے جھکاتے ہوئے زینب کو اندر آنے کا اشارہ کیا۔ جو اب آشنایہ بس سر
کو خم دیتی جانے کیلئے مڑ گئی۔



آسمان پر سورج کا راج تھا۔ دن بہ دن گرمی کی شدت میں اضافہ ہوتا جا رہا تھا۔ تپتی
شعائیں زمین پر کام کرتے نفوس کے ساتھ ساتھ اس پُر تعیش عمارت پر بھی پڑ رہی
تھیں۔ باہر کے گرم ماحول کے برعکس اندر آفس میں اے۔ سی کی خنک کی وجہ سے
سکون تھا۔

دیوار گیر کھڑکیوں پر بلائینڈز گرے تھے۔ ایک طرف لکڑی کی الماری رکھی تھی۔

جس کے مختلف خانوں میں بہت سی فائلز سلیتے سے پڑی تھیں۔ باقی دونوں دیواروں پر سفید پینٹ ہوا تھا۔ الماری کی مختلف سمت میں رانگ چیئر کی بیک پر اس کا کوٹ لٹک رہا تھا۔

سامنے ٹیبل پر تازہ منگوائی گئی بھاپ اڑتی کافی کے ساتھ بھی دو فائلز کھلی پڑی تھیں اور وہ خود الماری کے کنارے کھڑے سفید شرٹ کی آستینوں کو کہنیوں تک موڑے کوئی فائل دیکھنے میں مصروف تھا۔

دفعتا وہ جھکا اور چھوٹی میز پر رکھے ڈبے میں سے ایک قلم نکال کر سیدھا ہوا اور فائل کو دیکھتے ہوئے مطلوبہ جگہ پر سائن کر کے سامنے کھڑی سیکرٹری کی طرف فائل بڑھائی۔ لڑکی نے فائل تھامی پھر اس کا موڈ دیکھ کر قدرے جھجکتے ہوئے پوچھنے لگی۔

”سر، مسٹر طلحہ زمان کافی دیر سے آپ سے ملنے کیلئے انتظار کر رہے ہیں۔ کیا انہیں بھیج

دوں۔۔۔؟“

”ہاں۔۔۔۔۔“

خلاف توقع اب کی بار اس نے اجازت دے دی۔ سیکرٹری شکر مناتی جلدی سے باہر کی طرف بڑھی۔ پیچھے گہری سانس لے کر وہ اپنی کرسی پر بیٹھ گیا اور آگے جھکتے ہوئے ایک فائل کھولی۔ پھر دوسرے ہاتھ سے کافی کا کپ اٹھا کر گھونٹ بھرا۔ چہرے سے

کافی پرسکون دیکھائی دیتا تھا۔ صبح ہوئی لڑائی کا چہرے پر کوئی شبہ تک موجود نہ تھا۔
دومنٹ ہی گزرے تھے جب کوئی غصے سے دروازہ کھول کر آفس میں داخل ہوا۔ اس
نے نہ چہرہ اٹھایا نہ نظریں۔

”یہ کیا حرکت ہے مسٹر موحد۔ اب مجھے تم سے ملنے کیلئے انتظار کرنا پڑے گا۔“
وہ اندر آ کر اسکے ٹیبل پر ہاتھ رکھ کر جھکتے ہوئے غرایا تھا۔ اس کی سیکرٹری فوراً دروازے
تک آئی۔

”سر، یہ۔۔۔۔۔۔“

”کوئی مسئلہ نہیں ہے۔ آپ جائیں مس ہانیہ۔۔۔۔۔۔“

اس نے فائل پر جھکے ہی ہاتھ کے اشارے سے سیکرٹری کو جانے کا بولا۔ پھر ایک ہاتھ
سے کافی کا گھونٹ بھرا۔

”اور ہاں، دروازہ بند کر جائیں۔۔۔۔۔۔“

اس نے پیچھے سے اونچی آواز میں کہا۔ وہ جاتے ہوئے دروازہ بند کر گئی۔ وہ گئی تو اب

موحد نے سر اٹھا کر سامنے والے کو دیکھا جو طیش سے اسے دیکھ رہا تھا۔

”آرام سے بیٹھ جاؤ۔ غصہ ٹھنڈا کرو پھر بات کرتے ہیں۔۔۔۔۔۔“

پُرسکون انداز میں کہتے ہوئے وہ اسے ٹھنڈا کرنے کی کوشش کر رہا تھا۔

”یہ کیا تھا۔۔۔۔۔“

اس نے غصہ ضبط کرتے ہوئے دروازے کی طرف اشارہ کیا۔

”یہ لوگ مجھے اندر کیوں نہیں آنے دے رہے تھے۔۔؟“

”کیونکہ میں نے انہیں منع کیا تھا۔۔۔۔۔“

سکون سے کہتے ہوئے وہ دوبارہ فائل پر جھک گیا پھر اس پر کچھ مار کر کے صفحہ پلٹا۔

”تم۔۔۔۔۔“

طلحہ نے مٹھیاں بھینچتے ہوئے غصہ ضبط کیا۔ اس کا بس نہیں چل رہا تھا کہ سامنے والے کا سارا سکون برباد کر ڈالے۔ وہ ستائیس، اٹھائیس سال کا نوجوان تھا۔ چہرے پر پختگی، آنکھوں میں ایک لوفرین اور انداز میں ایک عجیب شاہانہ پن تھا۔ یاں یوں کہا جائے کہ یہ سب پیسے کا کمال تھا۔ بالآخر موحد نے فائل بند کر کے سائڈ پر رکھی اور پیچھے رانگ چیئر کی بیک سے ٹیک لگالی۔ وہ اب فرصت سے سامنے والے کا چہرہ دیکھ رہا تھا۔ جو غمیض و غضب کی تصویر بنا ہوا تھا۔

”غصہ کرنے سے کچھ نہیں ہوگا۔ بیٹھو۔۔۔۔۔“

اس نے ایک دفعہ پھر اسے بیٹھنے کی پیشکش کی۔ طلحہ نے غصے سے بھینچی مٹھی کو ہونٹوں کے قریب لے جاتے خود کو کچھ بھی بولنے سے باز رکھا اور اس کے سامنے کرسی پر بیٹھ

گیا۔

”اب بولو۔۔۔۔۔“

بغیر تمہید باندھے وہ کام کی بات پر آیا تھا۔

”تم نے کہا بولا تھا بہت جلد زینب میری ہوگی۔۔۔۔۔“

”ڈٹیس پوائنٹ۔۔۔۔۔“

موحد ہلکا سا مسکرا کر بولا۔

”زینب ہی ہمارا پوائنٹ ہے۔ اس سے آگے پیچھے ناجایا کرو اور یہ جو غصہ ہے نا اسے

میرے آفس کے دروازے پر چھوڑ دیا کرو۔۔۔۔۔“

”آئیندہ میرے ساتھ ایسا نہ کرنا۔۔۔۔۔“

وہ پھر تلخی سے گویا ہوا۔

”تمہاری یہ کمپنی ڈوب رہی تھی مسٹر موحد۔۔۔۔۔“

اس نے ارد گرد اشارہ کر کے بتایا۔

”یہ جس آفس میں تم بیٹھے ہونا سے میرے باپ نے تمہارے لائق بنایا۔ میرے

باپ نے پیسہ انویسٹ کر کے اس کمپنی کو بچایا ہے۔ میرا باپ پیسے انویسٹ نہ کرتا تو

دیوالیہ ہو چکی ہوتی یہ کمپنی۔۔۔۔۔“

”میں نے نہیں بولا تھا پیسہ انویسٹ کرو۔۔۔“

سامنے والے کے اطمینان میں رتی برابر فرق نہیں آیا تھا۔ وہ سکون سے اسے دیکھتے ہوئے بولا تھا۔ پھر زرا سا آگے ٹیبل پر جھکا اور ہاتھوں کی انگلیاں باہم پھنسا کر اس کی آنکھوں میں دیکھا۔ اس کے چہرے پر ایک لمحے میں اطمینان کی جگہ سرد تاثر ابھرا تھا پھر وہ اسی سرد لہجے میں بولا۔

”تمہارا ٹارگٹ میرے گھر کی ایک لڑکی ہے۔ تمہارے باپ نے سارا پیسہ اسے حاصل کرنے کیلئے لگایا ہے۔ میں چاہوں تو اس کی شکل بھی نہ دیکھاؤں تم لوگوں کو اور تمہارے پاس کوئی ایسا ثبوت بھی نہیں ہے جس سے تم لوگ ثابت کر سکو کہ پیسے لڑکے کے بدلے میں انویسٹ ہوئے ہیں۔ سو آئیندہ برہم ہونے سے پہلے سو دفعہ سوچنا۔۔۔“

”واہ۔۔۔“

سامنے والے نے داد دی تھی اس کی عقل کو۔ وہ دوبارہ پیچھے ہو کر بیٹھ گیا اور چہرے پر اطمینان سجایا۔

”ہمیں تم لوگوں کے ساتھ کام ہی نہیں کرنا۔ اپنے شیئرز واپس لو اور ہماری ایک ایک پائی واپس کرو۔۔۔“

وہ اٹھتے ہوئے حتمی لہجے میں گویا ہوا۔ موحد نے نظر اٹھا کر اسے دیکھا۔
”ٹھیک ہے۔ ہم شنیر کسی اور کو بیچ دیں گے اور تم جانتے ہو میں وہاں زیادہ مہنگے داموں
میں بیچ سکتا ہوں کیونکہ لڑکی میرے پاس ہے۔ لیکن نقصان تمہارا ہوگا۔ مجھے تم سے
ہمدردی ہوگی کیونکہ تمہارے ہاتھ سے شنیر ز بھی جائیں گے اور لڑکی بھی۔۔۔۔۔“
آخر میں وہ طنزیہ انداز میں مسکرایا۔ وہ دو مرد وہاں کسی کمپنی کی نہیں ایک لڑکی کی
زندگی کی بات کر رہے تھے جو زیادہ بولی لگائے گا لڑکی اس کی ہوگی۔ طلحہ کے چہرے
کے تاثرات لمحے بھر میں بدلے تھے اس نے جیسے ہارمان لی اور دوبارہ اس کے سامنے
بیٹھتے ہوئے بے بسی سے اسے دیکھا۔

”موحد، میں بس مسئلے کا حل چاہتا ہوں۔ تم کہتے ہو یہ سب جلد ہوگا لیکن کچھ بھی
نہیں ہو رہا۔ پچھلے ایک ہفتے سے تم میرا فون اٹینڈ نہیں کر رہے۔ پچھلے ہفتے میں آفس
بھی آیا تو تم نہیں تھے۔ آج بالآخر مجھے خود آنا پڑا ہے۔۔۔۔۔“

موحد نے دوبارہ پیچھے کرسی سے ٹیک لگائی۔ وہ اس کی دکھتی رگ دبا گیا تھا۔
”ہم دونوں کا پوائنٹ زینب ہے۔۔۔۔۔ میں پچھلے کچھ دن کچھ نہیں کر سکا۔ کیونکہ
اس کی امی کی ڈیٹھ ہو گئی تھی۔ آفس نہ آنے کی وجہ بھی یہی تھی لیکن اب میں موقع
ملتے ہی ابو سے بات کروں گا۔ یوں جلد بازی میں کام خراب ہوگا۔“

آرام سے کہتے ہوئے وہ سامنے والے کو کافی حد تک قائل کر چکا تھا۔

”ٹھیک ہے، میں انتظار کروں گا۔۔۔۔“

اب کے وہ زرا ٹھنڈے لہجے میں بولا۔

”دیکھو، میں نے وعدہ کیا تھا تم سے۔ زینب کو تمہارے حوالے ہی کروں گا۔ جسٹ

ویٹ اینڈ وائچ۔۔۔۔۔۔“

بات ختم کر کے موحد نے ٹیبل سے ریموٹ اٹھا کر کھڑکیوں سے بلائینڈز پڑے ہٹائے

تو باہر سے سورج کی روشنی کو اندر آنے کا راستہ ملا۔ اب موحد انٹرکام اٹھا کر دوگ کافی

لانے کا کہہ رہا تھا۔

”تمہارے لئے بھی ناشتہ بناؤں۔۔۔۔۔۔؟“

اسے سوچوں میں گم بیٹھا دیکھ کر ارسم نے پوچھا۔ رسمی علیک سلیک کے بعد ارسم سے لاؤنج میں بٹھا کر خود لاؤنج سے ملحقہ اوپن کچن میں آگیا۔ اس کی آواز پر بھی زینب کی پوزیشن میں کوئی فرق نہیں آیا تھا۔

”زینب۔۔۔۔۔۔“

اس کی بار اس نے زرا بلند آواز میں پکارا۔

”ہاں۔۔۔۔۔۔“

وہ چونکی۔ سوچوں کا تسلسل ٹوٹا۔ اس نے گردن موڑ کر اوپن ایئر کچن میں شلف کے آگے کھڑے ارسم کو سوالیہ نظروں سے دیکھا۔

”تم کچھ کہہ رہے تھے۔۔۔۔۔۔“

”میں نے پوچھا ہے۔ ناشتہ بناؤں تمہارے لئے۔۔۔؟“

اس نے ہلکی سی نرم مسکراہٹ لئے پوچھا تھا۔ جو کہ اس کی شخصیت کا خاصا تھی اور بسبس۔۔۔ اس کی مسکراہٹ دیکھ کر زینب کی ساری کلفت غائب ہو گئی۔ ہونٹوں کو ہلکی سی مسکراہٹ نے چھوا۔ پھر وہ اشتیاق سے بولی۔

”کیا بناؤ گے میرے لئے۔۔۔۔۔۔؟“

جواباً وہ زرا سا آگے کو جھک کر بولا۔

”جو آپ کہیں جناب۔۔۔۔۔“

آہ! زینب مرنا جائے اس کی اس ادا پر۔

پھر وہ اپنا بیگ وہی صوفے پر چھوڑتی اٹھی اور قدم قدم چلتی کچن تک آئی۔

”اچھا تو ارسم ابراہیم، زینب خالد کیلئے کو کنگ کریں گے۔۔۔۔۔“

”میڈم آپ حکم کریں تو یہ غلام روز آپ کیلئے کچھ نہ کچھ بنا دیا کرے۔۔۔“

ارسم نے اس کی طرف جھکتے ہوئے نچلا لب دبا کر کہا۔ زینب نے ایک آبرو اٹھائی جیسے

پوچھ رہی ہو سیرینسلی۔۔۔؟ اور ارسم نے مسکراہٹ دباتے ہوئے سر اثبات میں ہلا

دیا۔

”چلو، آج اپنی مرضی کا ناشتہ بنا دو۔۔۔۔۔“

زینب نے فراغ دلی سے کہا اور خود چڑھ کر کاؤنٹر پر بیٹھ گئی۔ ارسم نے اسے ایسا کرتے

دیکھ کر سر جھٹکا اور فریج کی طرف بڑھا۔ پھر وہ بنانا گیا اور زینب دیکھتی رہی۔ البتہ زینب

نے ایک بات نوٹ کی تھی اس کے ہاتھ بڑی تیزی سے چل رہے تھے۔ پھر تقریباً بیس

منٹ کے بعد وہ دونوں لاؤنج میں آمنے سامنے بیٹھے ناشتہ کر رہے تھے۔ درمیان میں

موجود ٹیبل پر پلیٹ میں آملیٹ اور تہوں والے پراٹھے رکھے تھے۔

زینب رغبت سے کھا رہی تھی اور ارسم گاہے بگاہے نظریں اٹھا کر اسے دیکھ رہا تھا۔

جب وہ سیر ہو چکی تو اس سم کی طرف دیکھ کر داد دینے والے انداز میں بولی۔
”کافی عرصے بعد اتنا مزے کا ناشتہ کیا ہے۔ اتنے مزے کے پراٹھے تو میں بھی نہیں
بناتی۔۔۔۔۔“

”یہ تو آپ کا بڑا پن ہے محترمہ کہ آپ کو مجھ ناچیز کے ہاتھ کا کھانا پسند آیا۔۔۔۔۔“
مسکراتے ہوئے سینے پر ہاتھ رکھ کر تعریف وصول کرتے وہ شوخ ہوا تھا۔
کچھ دیر بعد وہ برتن سمیٹ کر لاؤنج میں آیا تو زینب صوفے پر بیٹھی ایل۔سی۔ ڈی آن
کئے، ریموٹ پکڑ کر ایک کے بعد ایک چینل بدل رہی تھی۔ اب وہ اس کے ساتھ آکر
بیٹھا اور اس کے ہاتھ سے ریموٹ پکڑا۔ اب کے زینب اس کی طرف متوجہ ہوئی۔
”کیا ہوا ہے تمہیں۔۔۔۔۔“

اسم نے حیرت سے اسے دیکھا۔ پھر اپنی طرف اشارہ کرتے ہوئے مزید حیرانی سے
بولی۔
www.novelsclubb.com

”مجھے کچھ ہونا تھا۔۔۔۔۔؟“

”زیادہ بنومت۔۔۔۔۔“

زینب نے اس کے بازو پر مکا مارا۔

”شناہ بتا رہی تھی کہ تمہاری طبیعت نہیں ٹھیک۔۔۔۔۔“

”ایک تو یہ مس خبر و بھی نہ۔۔۔۔۔“

ارسم نے سر پر ہاتھ مار کر شنایہ کو کوسا۔

”یہ کوئی بات پیٹ میں کیوں نہیں رکھتی۔ مجھ سے لکھو الوان فیوچر ہماری درمیان

آدھی سے زیادہ لڑائیاں اس کی وجہ سے ہی ہوا کرنی ہیں۔۔۔“

پھر اسے مطمئن کرنے کو بولا۔

”نہیں یار، بس کچھ بھی نہیں ہوا۔ رات کو دیر تک ایک پروجیکٹ پر کام کرتا رہا ہوں

جس کی وجہ سے تھکاوٹ ہو گئی تھی صبح میں آرام کر لیا۔ اب چھی نیند لے کر اٹھا ہوا تو

ایک دم فریش ہوں۔۔۔۔۔“

”پکانا۔۔۔۔۔؟“

زینب نے اسے مشکوک نظروں سے گھورا۔

”ہاں یار، تم سے کیوں جھوٹ بولوں گا میں۔ تم بتاؤ کیسی ہوں۔۔۔۔۔؟“

زینب جو کچھ کہنے والی تھی اس سوال پر بلا ارادہ ہی ایک دم چپ کر گئی۔ نظریں بھی

جھک گئی۔ کیسی ہو کبھی کسی نے پوچھا نہیں تھا سوائے بابا، ماما کے۔ لیکن اب اس نے

پوچھا تھا تو یک دم بازو پر انگلیوں کے نشان دھکے تھے۔ ارسم اس کے بولنے کے انتظار

میں تھا۔ جب وہ کافی دیر کچھ نہ بولی تو وہ بول اٹھا۔

”کچھ ہوا ہے نا۔۔۔۔۔“

اور یہی وہ انسان تھا جس سے زینب چاہنے کے باوجود بھی کچھ چھپا نہیں پاتی تھی۔ اب کے اس نے نظریں اٹھائیں تو اس کی آنکھیں میں پانی تھا۔ وہ فوراً پریشانی سے اس کی طرف گھوما اور اس کے دونوں بازو کہنیوں سے تھامتے ہوئے فکر مندی سے بولا۔

What's happened with you???

جو اب زینب نے صبح ہونے والا سارا واقعہ دہرا دیا۔ وہ جیسے جیسے بتا رہی تھی اس رسم کے کان سُرخ ہوتے گئے۔ اس کی گردن کی رگیں تن گئیں۔ بات کے اختتام پر زینب نے ہچکی لی تو اپنے غصے کو پس پشت ڈال کر اس نے زینب کو قریب کرتے ہوئے اس کا سر اپنے کندھے سے لگا کر تھپکا۔

”کول ڈاؤن۔۔۔۔۔ کچھ نہیں ہوا۔ سب ٹھیک ہے۔۔۔۔۔“

”ارسم پلیز اب تم اپنی فیملی سے بات کرو۔ میں اب وہاں نہیں رہوں گی۔ میرے اس گھر میں رہنے کی آخری وجہ صرف امی تھیں۔ اب وہ بھی نہیں رہیں۔۔۔۔۔“

اس سے الگ ہوتے ہوئے اس نے رسم سے کہا تھا پھر سر جھکا کر اپنی آنکھیں صاف کرنے لگی۔ اس نے رسم کی طرف نہیں دیکھا جس کے چہرے پر بیک وقت بہت سے جزبات ابھرے تھے۔ مطلب، اب وہ لمحہ آگیا تھا جب اسے اپنے گھر میں بات کرنی

تھی۔

”ہاں، میں بس اسی ہفتے گھر چکر لگانے کا سوچ رہا ہوں۔ پھر کروں گا بابا سے بات

۔۔۔۔“

فلحال اسے مطمئن کرنے کیلئے وہ جلدی سے بولا پھر اس کا بازو پکڑ کا فکر مندی سے بولا۔

”زیادہ تکلیف تو نہیں ہو رہی۔۔۔۔؟“

زینب نے نچلا ہونٹ دانتوں تلے کچلتے، ابلتے آنسوؤں پر قابو پاتے نفی میں سر ہلایا۔

ارسم نے اس سے ملنے کے بعد پہلی بار اس کی شہد رنگ آنکھوں میں اتنا درد دیکھا تھا۔

اس نے تھک کر سر صوفے کی بیک سے اٹکادیا اور آنکھیں موند لیں۔

وہ اس سچو نمیشن میں سوائے خاموش رہنے کے اور کچھ نہیں کر سکتا تھا۔ کرنے پر آتا تو وہ

بہت کچھ کر سکتا تھا لیکن زینب کے کہنے پر کچھ نہیں کرتا تھا۔ لیکن موحد کی حرکتیں دن

بہ دن بڑھتی جا رہی تھیں۔ اسے اب سنجیدگی سے کچھ سوچنا تھا۔ وہ بھی زینب کو اب

وہاں نہیں رہنے دینا چاہتا تھا۔ اب وہ وقت آ گیا تھا جس کیلئے زینب کی والدہ نے اس سے

وعدہ لیا تھا۔

”ارسم۔۔۔۔۔“

”مممم۔۔۔۔۔“

”سب ٹھیک ہو جائے گا۔۔۔۔۔“

وہ بھی صوفے پر پیچھے کوٹیک لگا کر بیٹھ گئی۔ پھر اس کے کندھے پر سر ٹکاتے ہوئے امید سے پوچھنے لگی۔

”اللہ سے اچھے کی امید رکھو۔ سب اچھا ہو گا۔ انشاء اللہ۔۔۔۔۔“

اس کے گرد بازو کا حصار قائم کرتے ہوئے اس نے زینب کو امید تھمائی تھی۔ اس کا لمس اپنے گرد محسوس کرتے ہوئے زینب کو کچھ اطمینان ہوا۔ وہ محفوظ تھی۔

”میں کل گھر جا رہا ہوں۔۔۔۔۔“

کچھ دیر کی خاموشی کے بعد بالآخر کسی نتیجے پر پہنچتے ہوئے وہ بولا تھا۔

”کتنے دن کیلئے۔۔۔۔۔“

سامنے ایل۔سی۔ ڈی پر نظر آتے گونگے اداکاروں کو دیکھتے ہوئے زینب نے پوچھا۔

”شاید ایک ہفتہ لگ جائے۔ ابو کے ساتھ کچھ معاملات دیکھنے ہیں۔۔۔۔۔“

”میں انتظار کروں گی۔۔۔۔۔“

”میں جلد آنے کی کوشش کروں گا۔۔۔۔۔“

وہ اس کے بال سہلاتے ہوئے مدہم آواز میں کہہ رہا تھا۔

”وانیہ اور غزل کیسی ہیں۔۔۔۔۔“

وہ اس کا دھیان بٹانے لگا۔

”بدل گئیں ہیں۔ پہلے جیسی نہیں رہیں اور کسی کی موت کے بعد انسان پہلے جیسا رہتا

بھی نہیں ہے۔ غزل نے تو کھانا کھانا بھی چھوڑ دیا ہے۔ بہت مشکلوں سے چند لقمے

کھلاتی ہوں۔۔۔۔۔“

”ابھی چھوٹی ہے نا اس لئے۔ آہستہ آہستہ وہ بھی حالات کو سمجھنے لگی گی۔۔۔۔۔“

”اللہ کرے۔۔۔۔۔“

اگلے چند لمحے پھر ان کے درمیان خاموشی رہی۔ بس گھڑی کی ٹک ٹک کی آواز آرہی

تھی۔ ارسم اپنی سوچوں میں گم یہ سوچ رہا تھا کہ اب ابو سے بات کیسے کی جائے اور

زینب اپنی ہی دنیا میں گم تھی۔ پھر چند لمحے بعد زینب ہی آہستہ آواز میں بولی۔

”کبھی کبھی میں سوچتی ہوں ہم سب کتنے بد نصیب ہیں نہ جب مائیں زندہ ہوتیں ہیں

تب ان کی قدر نہیں کرتے اور مرنے کے بعد بس ان کی قدر ہی رہ جاتی ہے۔ ہمیں

تمام انسانوں کا خیال مرنے کے بعد ہی کیوں آتا ہے۔۔۔؟ کیا کسی کی توجہ لینے کیلئے مرنا

ضروری ہوتا ہے۔۔۔؟“

وہ نظریں جھکائیں، اس کے کندھے پر سر ٹکائے دائیں ہاتھ کے ناخن مسلتے ہوئے دل

گرفتہ سی کہہ رہی تھی۔ ارسم کی نظریں اس کے ناخنوں پر تھیں جنہیں وہ بے دردی

Now it's time to move on.....

گیو اپ کر دو۔ آگے بڑھو۔ ایک روشن زندگی تمہارا انتظار کر رہی ہے۔ تمہارے پاس کھونے کو اب کچھ نہیں ہے۔ اب اپنے قدم خود اٹھانے سیکھو اور میں جانتا ہوں زینب تو

بریو ہے نا۔ حالات سے مقابلہ کرنا جانتی ہے۔۔۔“

اس کے حصار سے نکلتے ہوئے زینب نے سر اثبات میں ہلایا۔

”زینب اپنے بابا کی طرح بریو ہے۔۔۔۔۔“

اپنے آنسو صاف کرتے ہوئے اس نے ایک عزم سے دہرایا تھا۔

”اور زینب حالات سے مقابلہ کرنا جانتی ہے۔۔۔۔۔“

“That's my good girl....”

مسکرا کر اس نے زینب کا سر تھپکا۔ جو اب زینب بھی اسے دیکھتے ہوئے نم آنکھوں سے

وہ دن اور اس سے اگلادن بھی خاموشی سے گزر گیا۔ ارسم اگلی صبح ہی اپنے گھر روانہ ہو گیا تھا۔ زینب کی بھی وہی روٹین واپس آگئی تھی۔ صبح میں یونی، یونی سے واپس آکر گھر کے کام، پھر پڑھنا اور رات میں ارسم سے بات کر کے سو جانا۔ زندگی جیسے آہستہ آہستہ معمول پر آرہی تھی۔ حالات بہتر ہو رہے تھے اور یہ حالات مزید بہتر ہوتے رہتے اگر موحدا رسم کے گھر جانے کے تیسرے دن اپنے ابو سے یہ بات نہ کرتا۔

وہ معمول کے مطابق ایک حبض آلود دوپہر تھی۔ گھر میں داخل ہوتے ہی اگر بیٹیوں کی خوشبو نے اس کا استقبال کیا۔ اس نے رُک کر سوچا۔ کیا دن تھا آج پھر اس کے لب اوہ میں سکڑے۔۔۔۔۔

آج جمعرات تھی اور تائی جان کا ختم دلانا تھا۔ لاؤنج عبور کر کے وہ ابھی سیڑھیوں کے دہانے پر ہی پہنچا تھا جب مسز وقاص، جو کسی کام سے کچن سے باہر آئی تھیں اسے دیکھ کر حیرانی سے پوچھنے لگی۔

”تم اس وقت گھر۔۔۔۔۔؟“

گردن موڑ کر تسلی کیلئے انہوں نے کچن میں لگی گھڑی دیکھی تھی جو تین بج رہی تھی۔ ان کے ایسا کرنے پر وہ ہلکا سا مسکرایا۔

”جی امی، ابو سے بات کرنی تھی اسی لئے جلدی آگیا۔ اوپر سٹڈی میں ہی ہیں نا

وہ۔۔۔۔“

اس نے عجلت میں جلدی سے پوچھا مبادا بات ہی نہ پوچھ لیں وہ۔۔۔۔۔

”ہاں ہاں، اوپر ہی ہیں جاؤ تم۔۔۔“

ان کے کہنے پر اس نے سکون کا سانس لیا اور سیڑھیاں چڑھنے لگا۔ دروازے کے باہر

پہنچ کر اس نے گہری سانس لی اور اپنا کوٹ ٹھیک کیا۔ وہ اس وقت بلیو، ڈریس پینٹ،

کوٹ، ٹائی گھڑی پہنے آفس والے حلیے میں ہی تھا۔

ناک کر کے اجازت ملنے پر جب اس نے دروازہ کھولا تو اندر کا منظر کھلتا چلا گیا۔ وہ

چونکا۔ سربراہی کرسی پر وقاص صاحب کے علاوہ دائیں صوفے پر منان بھی بیٹھا تھا۔

متوازن چال چلتے ہوئے وہ اندر داخل ہوا۔

”تم ادھر۔۔۔۔؟“

ان کے سامنے نشست سنبھالتے ہوئے وہ منان کو دیکھ کر بولا۔ وقاص صاحب کسی

فائل کی ورق گردانی کر رہے تھے۔

”ہاں وہ فاحد اینڈ سنز کمپنی والوں کے ساتھ میری میٹنگ ہو گئی تھی اس لئے اب تایاجی

کو اس میٹنگ کے کچھ اہم نکات بتانے کیلئے آیا تھا۔ تم بتاؤ جلدی آفس سے آگئے۔ کوئی

میں رکھ کر کام کروا رہے ہیں۔“

موحد نے درمیان میں ہی ان کی بات کاٹ دی۔

”کم از کم ایسے لوگ یہ تو سمجھے گے ناکہ ایک یتیم کی شادی کر دی۔ بڑے ہونے کا حق

ادا کیا۔ باقی ابو، لوگ تو باتیں کرتے رہتے ہیں اس کا مطلب یہ تو نہیں ہے ناکہ ہم کچھ

کرنا ہی چھوڑ دیں۔ دیکھیں زینب سمجھدار ہے۔ گھر کے حالات سے مقابلہ کرنا جانتی

ہے اور رہی بات پڑھائی کی وہ تو آج کل ساری دنیا میں لڑکیاں سسرال جانے کے بعد

کھٹینو ہی رکھتی ہیں۔۔۔۔۔۔“

”موحد کسی کو بھی یہ سب اچھا نہیں لگے گا۔۔۔۔۔۔“

وہ جیسے نیم رضامند تھے۔ لیکن لوگوں کی باتوں سے خوف زدہ تھے۔

”ابو میں یہ سب اس لئے نہیں کہہ رہا کہ کسی کو اچھا لگے گا یا نہیں۔ مجھے جو بہتر لگ رہا

ہے وہی کہہ رہا ہوں۔ یہ سب اچھا لگنے کیلئے نہیں بہتر لگنے کیلئے ہے اور زینب بھی ابھی

مان جائے گی۔ اتنے بڑے ٹراما سے گزری ہے اسے یقیناً آپ کا یہ قدم ہمدردی لگے گا

اور یہی بہتر ہے کہ اسے جلد از جلد اپنے گھر کا کر دیا جائے تاکہ وہ اپنا گھر بنائے۔ پیچھے

اب کون ہے اس کے۔ ہم سب بھی کچھ عرصہ بعد اپنی اپنی زندگیوں میں مگن ہو جائے

گے۔۔۔۔۔۔“

”ابو واقعی کوئی مسئلہ نہیں ہے۔ لوگ اچھے ہیں اور آپ بھی ایک، دو دفعہ ملے ہوئے

ہیں ان سے۔۔۔۔۔۔۔۔۔۔“

موحد نے ٹیبل پر جھکتے ہوئے پُر یقین لہجے میں کہا۔ وقاص صاحب نے چند لمحے سوچا۔

وہ دونوں سانس رو کے منتظر سے ان کو دیکھ رہے تھے۔ کچھ دیر کی خاموشی کے بعد وہ

کچھ سوچتے ہوئے بولے۔

”ہاں ٹھیک ہے۔ بزنس میٹنگ میں تو مجھے سلجھے ہوئے لگے تھے لیکن یہاں اپنے

گھر کی بیٹی کا معاملہ ہے۔ انہیں کل شام کی چائے پر انوائٹ کر و باقی باتیں تب ہوں

گی۔۔۔۔۔۔۔۔۔۔“

اور موحد نے رُ کی ہوئی سانس بحال کی۔ پھر سر اثبات میں ہلایا۔

”جی ابو میں کہہ دوں گا۔۔۔۔۔۔“

اس کی بات سن کر وہ کرسی پیچھے کودھکلتے کھڑے ہوئے اور جانے کیلئے آگے بڑھے۔

پھر کچھ یاد آنے پر رُ کے۔۔۔۔۔۔۔۔۔۔

”لیکن۔۔۔۔۔۔۔۔۔۔ زینب کی رضامندی کے بغیر کچھ نہیں ہوگا۔۔۔۔۔۔۔۔۔۔“

تنبیہی لہجے میں کہہ کر وہ آگے بڑھ گئے۔ پیچھے ان دونوں نے بے ساختہ ایک دوسرے

کو دیکھا۔ سٹیڈی کا دروازہ بند ہونے کی آواز آئی تو موحد بولا۔

”زینب۔۔۔۔۔ زینب۔۔۔۔۔ زینب۔۔۔۔۔ تنگ آ گیا ہوں میں اس کے زکر

سے۔۔۔۔۔“

موحد ٹیبل پر ہاتھ مارتے ہوئے غصہ ہوا تھا۔

”تو کس نے کہا تھا اس کے پیچھے پڑو۔ تمہیں ہی شوق تھا زینب والی بلا کو ٹالنے کا۔ اب

بھگتو انجام۔۔۔۔۔“

”اس بلا کو تو میں ٹال ہی دوں گا اور انجام اس کا میرے ہاتھوں ہی ہو گا۔ بس اب ابو کے

سامنے کچھ الٹا سیدھا نابل دے۔۔۔۔۔“

اب وہ مزید پریشان نظر آ رہا تھا۔ منان نے غور سے اسے دیکھا جو ہر وقت بس زینب کو

اپنے راستے سے ہٹانے کے چکر میں پریشان رہتا تھا۔ جیسے اس کی زندگی کا بس ایک ہی

ہدف تھا۔ زینب!

”ویسے ایک راستہ ہے کہ وہ تیا جان کے سامنے مثبت جواب دے۔۔۔۔۔۔۔۔۔۔“

منان نے آگے کو ہوتے ہوئے کچھ سوچ کر کہا۔ موحد نے جواب نہیں دیا وہ کہیں اور

ہی الجھا ہوا تھا۔ منان نے مزید آگے جھک کر ٹیبل بجایا۔

”موحد۔۔۔۔۔۔۔۔۔۔“

وہ چونکا۔ پھر توجہ اس کی طرف مبذول کرتے ہوئے بولا۔

جب وہ چلا گیا تو صوفے پر بیٹھے منان کے چہرے سے مسکراہٹ فوراً غائب ہوئی تھی اور اس کی جگہ سرد مہری نے لے لی تھی۔

آخر کو زینب ایک لڑکی تھی۔ وہ یہ سب نہیں چاہتا تھا لیکن زینب کو موحد سے دور کرنے کیلئے یہ ضروری تھا۔ جب تک وہ موحد کی نظروں کے سامنے رہتی وہ تب تک اسے نقصان پہنچاتا رہتا۔ وہ چاہتا تھا اب یہ سلسلہ ختم ہو جائے اس لئے ایک آخری دفعہ موحد کو یہ سب کرنے کیلئے خود ہی اجازت دے دی۔ وہ زینب کو ہر روز کی تکلیف سے بچانے کیلئے ایک ہی بار تکلیف سے دوچار کروانا چاہتا تھا۔

ملتان سے تقریباً اکیس کلومیٹر کی مسافت پر یہ گاؤں آباد تھا۔ ہر طرف کھیت اور ہریالی

دوڑائیں۔ مبادا ابو پاس ہی کھڑے ہوں پھر خفگی سے بولا۔

”کیا زینب۔۔۔۔۔ ڈر ادیا مجھے۔ میں کچھ سوچ رہا تھا۔۔۔۔۔“

”کیوں کیا ہوا۔۔۔۔۔“

زینب حیران ہوئی۔ جو اب اوہ ماتھے پر بل لئے مزید خفگی سے بولا۔

”جانتی ہوں نا تم میں ابو سے کتنا ڈرتا ہوں۔ جان کر مجھے تنگ کرنے کو یوں بولتی

ہو۔۔۔۔۔“

اور اس کی بات سن کو بے اختیار زینب کا قبہ قبہ بلند ہوا جسے اس نے فوراً منہ پر ہاتھ رکھ کر دبا دیا۔ اب وہ منہ پر ہاتھ رکھے اپنی ہنسی کو کنٹرول کرنے کی کوشش کر رہی تھی۔ سبزہ زار پر کھڑا وہ جل کڑھ رہا تھا اور زینب کی ہنسی ہی کنٹرول نہیں ہو رہی تھی۔

”مطلب، سیرینسلی، اتنا ڈر۔۔۔۔۔“

اپنی ہنسی کو قابو کرتے ہوئے اس نے حیرانی سے کہا۔

”زینب۔۔۔“

اب کے وہ ناراضگی سے بولا تو زینب فوراً مدافعا نہ انداز میں بولی۔

”اچھا بابا، سوری سوری۔ اب نہیں کہتی۔“

”بہتر ہے۔ ورنہ یار۔ میں واقعی ڈر گیا تھا۔۔۔۔۔“

اگلی قسط دو ہفتے بعد



www.novelsclubb.com